

គ្រឹះ-ស័ក

២០១២-២០១៥

# សិទ្ធិបរិច្ចាគ

INSTRUCTION CIVIQUE

កម្មវិធីថ្មី - ថ្នាក់ទុត្តមឆ្នាំទី




ជាតិ  
x

ស.ស  
111

301  
គីឡូស




បណ្ណាល័យសម័យ - ភ្នំពេញ




ខ.ម.វ.ជ. ១ គ. ១៧១០

301  
ស.ម.ស  
ក.១៧១-១៧១



កម្ពុជា - សៃត



ស ង ម រ ដ្ឋា  
ន ១ ២ ៣ ៤

សម្រាប់ប្រាក់ឧត្តមជ្ជា នៃបឋមភូមិ


បំពេញវិជ្ជា

សៀវភៅនេះបានរៀបរៀង  
ត្រឹមត្រូវតាមកម្មវិធីប្រចាំឆ្នាំ  
ប

បណ្ឌិត ខេត្តសម័យ - កំពង់ចាម

ឆ្នះលេខ ៨ វិថីព្រះកេតុមាលា - កំពង់ចាម

រក្សាសិទ្ធិ



សេចក្តីណែនាំ

នៅថ្នាក់ទុតិយដាន , មេរៀនស្តីអំពីសង្គមវិជ្ជាត្រូវតែបាន  
ច្បាស់លាស់ហើយអនុវត្តផង ។ គេត្រូវតែក្រសោបយកនូវ  
សញ្ញាណណាដែលជ្រាបជ្រះ ហើយអធិប្បាយវិកលញ្ញាកយ៉ាង  
លិតល្អ - រៀបចំដឹកនាំក្នុងតម្រូវក្នុងជីវភាពសង្គម ។ យ៉ាង  
នេះអាចនាំឲ្យក្មេងស្គាល់ដល់របៀប នឹងមធ្យោបាយខាងរដ្ឋបាល  
នឹងនយោបាយនៃប្រទេសរបស់វា , ស្គាល់សិទ្ធិនិងករណីយកិច្ច  
ពលរដ្ឋខ្មែរ ។

នៅសាលារៀន , គ្រូត្រូវធ្វើតុលាការដឹកនាំសិស្សឲ្យ  
ប្រតិបត្តិវិសញ្ញាណដែលបានសិក្សាទាំងប៉ុន្មាន ។





កមរិធិប៊ីដាជីវការ - សន្តមរិធិ

ត្រីមាសទី ១

( ខែ កក្កដា - តុលា - វិច្ឆិកា - ធ្នូ )

- សញ្ញាណសង្ខេបទាក់ទងទៅលើការបោះឆ្នោត

- ក- ) លក្ខណៈទាំងឡាយដែលអាចជ្រើសតាំងបាន
- ខ- ) សម្លេងក្នុងការបោះឆ្នោត
- គ- ) ពេលបោះឆ្នោត
- ឃ- ) បញ្ជីបោះឆ្នោត
- ង- ) ប័ណ្ណបោះឆ្នោត
- ច- ) ការយល់យល់បោះឆ្នោត
- ឆ- ) ហ៊ុំបោះឆ្នោត
- ជ- ) ការបោះឆ្នោត. ។

- ការចាំបាច់នៃការបញ្ជាក់ព្រឹត្តិការណ៍របស់បញ្ជីបោះឆ្នោត ។

- គោលការណ៍ចម្បងនៃលទ្ធិប្រជាធិបតេយ្យ៖ ការបែង

ចែកនូវអំណាចក្នុងរដ្ឋ

ក - ) រដ្ឋសភា ៖

- ១- សភាប្រជារាស្ត្រនិងសភាក្រុង
- ២- ក្រុមប្រឹក្សាព្រះរាជអាណាចក្រ
- ៣- រដ្ឋសភាប្រៀបធៀបនឹងសភាប្រជារាស្ត្រ ។

ខ - ) រដ្ឋាភិបាល

គ - ) តុលាការ

ត្រីមាសទី ២

( ខែមករា - កុម្ភៈ - មីនា )

- ក្រសួងយុត្តិធម៌ ៖

- ក - ) សាលាលហុ
- ខ - ) សាលាដំបូងឬសាលាលុយុន
- គ - ) សាលាឧទ្ធរណ៍
- ឃ - ) សាលាឧក្រិដ្ឋ
- ង - ) សាលាវិនិច្ឆ័យ

- អង្គការសិក្សានៅប្រទេសកម្ពុជា ៖

- ក - ) ការចាត់ចែងគ្រូគ្រូ
- ខ - ) ថ្នាក់ដឹកនាំនានាខាងសិក្សាធិការទូទៅ
- គ - ) សិក្សាបច្ចេកទេស

- រាជនិយមអាស្រ័យរដ្ឋធម្មនុញ្ញ ។



- គំនូរបំប្រញាញ់អំពីអង្គការរដ្ឋបាលនៃប្រទេសកម្ពុជា ។

- រដ្ឋធម្មនុញ្ញ ៖

ក- ) ប្រវត្តិនៃរដ្ឋធម្មនុញ្ញ

ខ- ) ការផ្លាស់ប្តូរកែប្រែថ្មី

គ- ) សញ្ញាណជាសារវន្តនៃរដ្ឋធម្មនុញ្ញ

ត្រីមាសទី ៣

( ខេត្តស្រកា - មិថុណា - កក្កដា )

- សម្បជញ្ញា៖ នឹងឯកភាពនៃប្រជាជាតិ

- បំរើរាជបល្ល័ង្ក - ប្រជាជាតិនឹងប្រជាជន

- អង្គការសហប្រជាជាតិ ( អ.ស.ប. )

ក- ) អង្គការអន្តរជាតិខាងការងារ (អ.អ.ក )

ខ- ) អង្គការសហប្រជាជាតិសម្រាប់ការអប់រំវិទ្យាសាស្ត្រនិងវប្បធម៌ ( អ.ស.ប. អ.វ.វ. )

គ- ) អង្គការពិភពលោកខាងសុខាភិបាល (អ.ព.ស.)

ឃ- ) អង្គការសហប្រជាជាតិសម្រាប់ស្បៀងអាហារនិងក្សេត្រកម្ម ( អ.ស.ប. ស.ក. )

ង- ) សហភាពប្រៃសណីយ៍ពិភពលោក (ស.ប.ព.)

ច- ) ញាណអន្តរជាតិដឹកនាំសន្តិភាពក្នុងពិភពលោក ។

- ការទាញទងខាងផ្នែកទូតនិងកុងស៊ុលនៃប្រទេសកម្ពុជា ជាមួយ  
និងបរទេស ។

- ទូតបរទេសនៅអមព្រះរាជអាណាចក្រខ្មែរ ។

- គោលការណ៍អន្តរជាតិ ដើម្បីសន្តិភាពកុងស៊ុលលោក ។

ភ្នំពេញ ថ្ងៃទី ១ មេសា ១៩៦០

ភីម-សែត

សង្គមវិជ្ជា

សម្រាប់ថ្នាក់ទត្តមជ្ឈាននៃបឋមភូមិសិក្សា



លក្ខណៈដែលអាចឈរឈ្មោះធ្វើបេក្ខជនបាន

ឈរឈ្មោះធ្វើបេក្ខជនមេឃុំ

ឃុំ ត្រូវមានអ្នកមានសិទ្ធិបោះឆ្នោតទាំងប្រុសស្រី យ៉ាងតិចត្រឹមប្រាំមួយរយ ( ៦០០ ) នាក់ ក្នុងកាលបរិច្ឆេទបង្កើតឃុំ ។

អ្នកដែលមានសិទ្ធិបោះឆ្នោត ហើយដែលមានអាយុ ២៥

ឆ្នាំ នៅពេលបញ្ចប់បញ្ជីបោះឆ្នោត អាចឈរឈ្មោះធ្វើជាបេក្ខជន

មេឃុំបាន កុំឲ្យតែមានចូលក្នុងបទបញ្ញត្តិ ដូចខាងក្រោមនេះ ៖

១ - ខ្លួនជាភ្នាក់ងាររាជការ , ទោះបីកំពុងធ្វើការ , ឈប់សំពក ឬ ឈប់លំហែរ ក៏ដោយ ( ឈរឈ្មោះមិនបាន ) ។

២ - ខ្លួនជាអ្នកជំនួញដែលមានប្រកាសធនក្ស័យ ហើយដែល

គ្នា ច្បាប់លុបលាងទោសឲ្យ ( ឲ្យឈរឈ្មោះមិនបាន ) ។

៣ - ខ្លួនជាជនវិកលចរិត , ល្មើល្មើ ( ឈរឈ្មោះមិនបាន ) ។

៤ - ខ្លួនធ្លាប់ធ្វើមេឃុំ , ធ្វើដំទប់ ឬ មន្ត្រីសាធារណៈហើយ  
ដែលគេបានបញ្ឈប់ពីមុខតំណែង ឬ ហួតងារតាមវិធានការ  
នៃវិន័យកងរយៈ ៥ ឆ្នាំ គិតតាំងពីកាលបរិច្ឆេទឈប់កាន់

មុខតំណែង ( ឈរឈ្មោះមិនបាន ) ។

៥ - ខ្លួនជាអ្នកមានទោសគុកត្បូរជាបទទោសមជ្ឈម កងរយៈ  
ពេលដែលត្បូរទោស ( ឈរឈ្មោះមិនបាន ) ។

៦ - ខ្លួនជាជនបរទេស ទើបតែសុំចូលជាតិខ្មែរ មានរយៈ  
ពេលតិចជាង ១០ ឆ្នាំ ( ឈរឈ្មោះមិនបាន ) ។

៧ - ខ្លួនជាខ្មែរដែលខ្លួនបានចូលជាតិដទៃកាលពីឆ្នាំមុន , ឥឡូវ  
ខ្លួនលាជាតិវិញ ( ចូលមកជាតិដើមវិញ ) មានរយៈពេល  
តិចជាង ៥ ឆ្នាំ ( ឈរឈ្មោះមិនបាន ) ។

៨ - ខ្លួនធ្លាប់បានប្រឡងប្រជែង ធ្លាក់ពីបេក្ខជនភាពនៃសភា-  
ខេត្ត កងសម័យបោះឆ្នោតលើកមុន ( ឈរឈ្មោះមិនបាន )

៧ - ខ្លួនជាមនុស្ស ១ រូបដែលរាជការខេត្តយល់ឃើញថា មិន  
 ស្មោះត្រង់នឹងរាជការ ( ឈររណ្ណោះមិនបាន ) ។  
 ក្រៅអំពីជនថ្មីចូលមកឈររណ្ណោះធ្វើបេក្ខជន , លោកមេ-  
 ឃុំចាស់ នឹងក្រុមជំនុំឃុំ អាចឈររណ្ណោះជាបេក្ខជនឡើង  
 វិញបានទៀត ។

អំពីពាក្យបណ្តឹង . -

ពាក្យបណ្តឹងសុំឈររណ្ណោះធ្វើបេក្ខជនមេឃុំ ត្រូវជូនទៅ  
 ចៅហ្វាយស្រុក ៤៥ ថ្ងៃយ៉ាងយឺត មុនថ្ងៃបោះឆ្នោត ។

កាលបរិច្ឆេទនៃការបោះឆ្នោត

លោកចៅហ្វាយខេត្ត ត្រូវកំណត់កាលបរិច្ឆេទនៃការ

បោះឆ្នោតរើសមេឃុំ តាមដីការខេត្ត ដែលបោះពុម្ពផ្សាយនឹងបិទ

នៅទីប្រជុំខេត្ត - ស្រុក - ឃុំ នឹងតាមវត្តភារាមយ៉ាងតិច២៤ខែមុន

ថ្ងៃបោះឆ្នោត ។

កាលបរិច្ឆេទបើកសម្តីយោសនា

លោកចៅហ្វាយខេត្តត្រូវបញ្ជាក់អំពីកាលបរិច្ឆេទបើកសម្តីយោ

យោសនាបោះឆ្នោត , ដែលត្រូវបើកឱ្យធ្វើ ១៥ ថ្ងៃមុនពេល

បោះឆ្នោត ។

ថ្ងៃបោះឆ្នោត

ថ្ងៃបោះឆ្នោតរើសមេឃុំ ត្រូវយកថ្ងៃអាទិត្យណាមួយ ។

ការយល់យល់បោះឆ្នោត

ការយល់យមួយ សម្រាប់អ្នកមានសិទ្ធិបោះឆ្នោតយ៉ាង

ច្រើនត្រឹម ៥០០ នាក់ ។

ការបោះឆ្នោត

ការបោះឆ្នោតត្រូវបោះទាំងបញ្ជីដែលបេក្ខជនម្នាក់ ។ បាន

រាយឈ្មោះបេក្ខជនក្រុមជំនុំរបស់ខ្លួន នឹងឈ្មោះខ្លួន ព្រមទាំង

មានរូបថតរបស់ខ្លួន ដែលមានទំហំ ៤ ស.ម. X ៦ ស.ម. ។

ការជាប់ឆ្នោត

បញ្ជីរបស់បេក្ខជនណា ដែលបានឆ្នោតភាគច្រើនដោយ

ប្រៀប ត្រូវទុកជាជាប់ឆ្នោត ។

អាណាត្តមេឃុំ

មេឃុំនិងក្រុមជំនុំ

ក្រោយដែលបានជាប់ឆ្នោតហើយ

អាចចូលទៅធ្វើការក្នុងសាលាឃុំបាន ៤ ឆ្នាំ ។



# ឈប់ឈ្មោះធ្វើបែកជំនឿតំណាងរាស្ត្រ

អ្នកតំណាងរាស្ត្រទាំងឡាយ ត្រូវជ្រើសតាំងឡើងដោយប្រជាជនទាំងពួង បោះឆ្នោតសតលផ្ទាល់, ជាសម្ងាត់ ។

ចំនួនអ្នកតំណាងរាស្ត្រដែលត្រូវជ្រើសតាំងនោះ ត្រូវរើសយក ១ រូបក្នុងជនជាតិខ្មែរបីម៉ឺន ( ៣០.០០០ ) នាក់ ដែលមានចុះឈ្មោះក្នុងបញ្ជី ។ បើមានភាគជននេះលើសពីមួយម៉ឺនប្រាំពាន់ ( ១៥.០០០ ) នាក់ ត្រូវទុកដូចជាបីម៉ឺននាក់ ( ៣០.០០០ ) ដែរ ; ប៉ុន្តែសម្រាប់ក្រុងភ្នំពេញ ចំនួនអ្នកតំណាងរាស្ត្រត្រូវមានពីរ ( ២ ) រូបយ៉ាងតិច ។

អ្នកដែលមានសិទ្ធិឈប់ឈ្មោះធ្វើបែកជំនឿតំណាងរាស្ត្របាននោះ គឺពលរដ្ឋខ្មែរទាំងពីរប្រភេទ ដែលមានអាយុយ៉ាងតិច ២៥ ឆ្នាំគត់ ត្រឹមថ្ងៃបើកសម័យបោះឆ្នោត ហើយដែលមានលក្ខណសម្បទដូចខាងក្រោមនេះ ៖

- ១ - មិនដែលមានសាលក្រមកាត់ទោស



ក )- បើមានសាលក្រុមខាងបទក្រីដ្ឋ , គ្មានសិទ្ធិបោះ

ឆ្នោតអស់ ១ ជំរិត

ខ )- បើមានសាលក្រុមកាត់ទោសជាក់គុកពី ១ ឆ្នាំឡើង

ទៅ ត្រូវបាត់សិទ្ធិបោះឆ្នោតក្នុងរយៈពេល ១០ ឆ្នាំ ( គិតតាំង

ពីថ្ងៃផុតទោស ) ។

គ )- បើមានសាលក្រុមកាត់ទោសជាក់គុកពី ១ ខែទៅ

ទល់នឹង ១ ឆ្នាំ ត្រូវបាត់សិទ្ធិបោះឆ្នោត ៥ ឆ្នាំ ។

ឃ )- បើមានសាលក្រុមកាត់សេចក្តីជាក់បរិវារពន្ធទោស

ត្រូវបាត់សិទ្ធិបោះឆ្នោតក្នុងកំឡុងពេលដែលដកសិទ្ធិជាពល

រដ្ឋ ។

ង )- បើមានសាលក្រុមកាត់ទោសដោយដាច់ណាត់ ជា

មជ្ឈមទោសឬជាលហុទោស , ត្រូវបាត់សិទ្ធិបោះឆ្នោតក្នុង

កំណត់ពេលដែលមានទោសនោះ ។

២ - មិនដែលមានសាលក្រុមកាត់ទោស អត់បទធនក្ស័យតាម

គម្មតា ឬដោយចេរិត បើខ្លួនជាអ្នកដទៃ ។

ក) - បើមានសាលក្រុមនេះ ត្រូវបាត់សិទ្ធិបោះឆ្នោត

ក្នុងរវាងបី ( ៣ ) ឆ្នាំ ។

៣ - មិនដែលមានទណ្ឌកម្មត្រូវហាត់ដាវ - ទោះបីទណ្ឌកម្ម

ក្នុងបទនៃយតិចតុបយ៉ាងណាក្តី, បើខ្លួនជាមន្ត្រីរាជការ ។

ខ - ) បើមានការហាត់ដាវនេះត្រូវបាត់សិទ្ធិបោះឆ្នោតរវាងបី

( ៣ ) ឆ្នាំ ។

៤ - មិនដែលមានសាលក្រុមកាត់ទោសដោយបាត់ខ្លួន ។

៥ - មិនរឹកលចរិត, ល្ងីល្ងី ។

៦ - មិនត្រូវគេបង្ខំខ្លួន (កំពុងជាប់ឃុំយ៉ាងឫទ្ធិរទេស) ។

៧ - ដែលបានសញ្ជាតិជាខ្មែរ ដោយទាមទារជាតិ ឬ

ដោយចូលជាតិច្រើនជាងដប់ (១០) ឆ្នាំ ។

ដើម្បីឲ្យទទួលជាបេក្ខភាពបាន លុះត្រាតែបានបង់ប្រាក់

ធានានៅទីស្តីការរាជមន្ត្រីក្រសួងមហាផ្ទៃ ចំនួនប្រាំរយរៀល

(៥០០,០០០) ទុកជាមុន ។ ប្រាក់ធានានេះត្រូវអូសយកជាប្រ-

យោជន៍ថវិកាជាតិ បើកាលណាបេក្ខជនបានចំនួនឆ្នោត ពុំគ្រប់

ភាគមួយក្នុងបួន (១/៥) នៃចំនួនឆ្នោត ដែលបានបោះតាំងប៉ុន្មាន  
នោះ ។

មេឃុំតាំងឡាយ អាចឈរឈ្មោះ ជាបេក្ខជនតំណាងព្រះស្រី  
ឲ្យគេជ្រើសតាំងក្នុងមណ្ឌលបោះឆ្នោត ដែលមានឃុំរបស់ខ្លួន  
នោះបាន តែត្រូវឲ្យឈាឈប់ពីមុខងារខ្លួនជាមុនសិន ។  
អំពីពាក្យបណ្តឹង

បេក្ខជននីមួយៗ ត្រូវធ្វើពាក្យសុំឈរឈ្មោះមួយច្បាប់ដែល  
មានចុះហត្ថលេខារបស់ខ្លួន ហើយមានរាយនាមចក្ខុវិស័យ ខ្លួន  
ឈរឈ្មោះក្នុងមណ្ឌលណា ខ្លួនជាសមាជិកគណបក្សនយោ-  
បាយណា ឬក៏ជាអ្នកមិនមានទាក់ទងក្នុងបក្សពួកអ្វីទេ ( Ele-  
ment saint de la population ) ។ ពាក្យសុំឈរឈ្មោះនេះត្រូវ  
ជូនទៅទីស្តីការរដ្ឋមន្ត្រីក្រសួងមហាផ្ទៃ ជាមួយសញ្ញាប័ត្រកំណើត  
១ ច្បាប់, សំបុត្រថ្កោលទោស ១ ច្បាប់និងវិញ្ញាបនប័ត្រសំគាល់  
ថាមានចុះឈ្មោះក្នុងបញ្ជីបោះឆ្នោត ព្រមទាំងបញ្ជីនៃបងប្រាក់  
ធានា (៥០០៛) បើយ៉ាងយូរត្រឹមដប់ (១០) ថ្ងៃក្រោយថ្ងៃបើក

សម័យយោសនាបោះឆ្នោត ។

ចំពោះជនណាដែលទាមទារជាតិខ្មែរ ឬចូលជាតិខ្មែរ ត្រូវ  
ចម្លងសាលក្រម ឬព្រះរាជក្រឹត្យ ដែលអនុញ្ញាតសញ្ជាតិជា  
ខ្មែរនោះ ជូនជាប់ទៅជាមួយថែមទៀតផង ។

បេក្ខជនណាដែលជាអ្នករាជការ មិនចាំបាច់ជូនសេចក្តី  
ស្រង់សំបុត្រកំណើត នឹងសំបុត្រថ្កោលទោសទេ ។  
កត់ចំណាំ

បេក្ខជនតំណាងរាស្ត្រនីមួយៗ ត្រូវប្រកាន់ទីលំនៅមួយ  
នៅក្រុងភ្នំពេញដោយខានតុំបាន ក្នុងរវាងយ៉ាងតិចបំផុតត្រឹម  
សម័យយោសនាបោះឆ្នោតព្រោះអំណើង ឬ បង្គាប់ផ្សេងៗ អំពី  
ការបោះឆ្នោតនោះនឹងបញ្ជូនទៅឲ្យសាមីខ្លួនដល់ទីលំនៅ ទើបទុក  
ជាបានការ ។

កាលបរិច្ឆេទបើកសម័យយោសនា  
លោករដ្ឋមន្ត្រីក្រសួងមហាផ្ទៃ ត្រូវជូនដំណឹងអំពីការកំរិត  
កាលបរិច្ឆេទ បើកសម័យយោសនា តាមសេចក្តីប្រកាស

របស់ខ្លួន ។

សម័យបោះឆ្នោត ត្រូវបើកឡើងក្នុងកំណត់ពីរ (២) ខែ  
យ៉ាងយូរ ក្រោយថ្ងៃដែលផុតនីតិកាលនិមួយ ។ (រដ្ឋសភា) ។

ថ្ងៃបោះឆ្នោតត្រូវធ្វើក្រោយ ថ្ងៃបើកសម័យយោសនាយ៉ាង  
យូរច្រាំបី (៨) សប្តាហ៍ (អាទិត្យ) ។

ថ្ងៃបោះឆ្នោត

ថ្ងៃបោះឆ្នោតត្រូវរើសយកតែថ្ងៃអាទិត្យជាដរាប ។ ការ  
បោះឆ្នោតត្រូវចាប់ផ្តើមធ្វើពីម៉ោងប្រាំពីរ (៧) ព្រឹករហូតដល់  
ម៉ោងដប់ប្រាំពីរ (១៧) គឺម៉ោង ៥ ល្ងាច ។

ការិយាល័យបោះឆ្នោត

ក្នុងការិយាល័យបោះឆ្នោត ត្រូវមានក្រុមអភិបាលបោះ-  
ឆ្នោតមួយ ក្នុងចំនួនអ្នកបោះឆ្នោតប្រាំមួយរយ (៦០០) នាក់ ។

ការិយាល័យបោះឆ្នោតត្រូវមានធ្វើរាល់តែយុំ នឹងស្នាក់

ក្នុងក្រុង ។

ការបោះឆ្នោត

ការបោះឆ្នោតត្រូវចាប់ផ្តើមធ្វើតាំងពីម៉ោងប្រាំពីរ រហូតដល់  
 ម៉ោងដប់ប្រាំពីរ ។ ក្រោយពីម៉ោងដប់ប្រាំពីរនេះតទៅ មិន  
 ត្រូវទទួលឱ្យជនដែលមានចុះឈ្មោះក្នុងបញ្ជីណា ចូលទៅបោះ  
 ឆ្នោតទៀតបានឡើយ ។

បញ្ជីរាយឈ្មោះ អ្នកបោះឆ្នោត ត្រូវដាក់ដកលំនៅលើតុ ។  
 លុះដល់ពេលបោះឆ្នោត , អធិបតីក្រុមអភិបាលបោះឆ្នោតប្រកាស  
 ថាពេលបោះឆ្នោតបើកហើយ ។

អ្នកបោះឆ្នោតចូលម្នាក់ម្តងទៅមុខតុ ដែលមានសន្លឹកឆ្នោត  
 ហើយយកលិខិតសម្រាប់សំគាល់ខ្លួន បញ្ជាក់ទៅអធិបតី ។  
 សមាជិកនៃក្រុមអភិបាលបោះឆ្នោត ប្រគល់សន្លឹកឆ្នោតរបស់បេក្ខជន  
 ម្នាក់ៗ មួយសន្លឹក ឱ្យទៅអ្នកបោះឆ្នោត ។ លុះបានសន្លឹក  
 ឆ្នោតនេះហើយ អ្នកបោះឆ្នោតក៏ចូលទៅក្នុងបន្ទប់កំបាំង ដើម្បី  
 ជ្រើសយកសន្លឹកឆ្នោតនៃបេក្ខជន ដែលខ្លួនចង់ជ្រើសតាំងនោះ  
 មកបត់ជាបួន ហើយកាន់នៅដៃម្ខាង ។ ដៃម្ខាងទៀតកាន់

សន្ធិកន្លាតឯទៀត ដែលន្លាតនិមួយៗ ត្រូវបត់ជាបន្តដូចគ្នាដែរ ។

កាលបើបានចេញពីបន្ទប់កំបាំងមកហើយ អ្នកបោះន្លាត

ត្រូវចូលទៅចំពោះមុខអធិបតី ។ លុះបានបញ្ជាក់ឃើញច្បាស់

ថាមានឈ្មោះជាអ្នកបោះន្លាតនៃនិមួយៗ អធិបតីក៏យកលិខិត

សំគាល់ខ្លួនអ្នកបោះន្លាតនោះ មកចុះហត្ថលេខាតូចមួយជាចំ-

ណា រួចប្រគល់លិខិតនេះទៅឲ្យខ្លួនវិញ ទើបអនុញ្ញាតឲ្យ

បោះន្លាត ។

### ការជាប់ន្លាត

បេក្ខជនដែលបានកាត់ច្រើនជាងគេ ក៏ចំនួនន្លាតដែល

បានបោះដោយត្រឹមត្រូវនោះ ត្រូវទុកជាបានជ្រើសតាំង (ជាប់)

បើមានបេក្ខជនច្រើននាក់បានទទួលន្លាតស្មើគ្នា ត្រូវយកអ្នក

ដែលមានអាយុច្រើនជាង ។

អាណត្តិរបស់អ្នកតំណាងជំពូកស្រុក

នីតិកាលរបស់រដ្ឋសភា មាន៤ឆ្នាំ ។ ប៉ុន្តែព្រះមហា

ក្សត្រទ្រង់រំលាយរដ្ឋសភាបាននៅពេលណា ដែលរដ្ឋសភាធ្វើ

ការទ្រទ្រង់ប្រយោជន៍ជាតិ ។

---



# ឈរឈ្មោះធ្វើបេក្ខជនក្រុមប្រឹក្សា

## ព្រះរាជអាណាចក្រ

ក្រុមប្រឹក្សាព្រះរាជអាណាចក្រមានសមាសភាពដូចតទៅ ៖

- សមាជិកតំរូវ ត្រូវបានព្រះមហាក្សត្រចាត់តាំង ។
- សមាជិកតំរូវ ត្រូវបានរដ្ឋសភាជ្រើសតាំង ។
- សមាជិកប្រាំបីរូប ជាអ្នកតំណាងក្រុមភាគ ត្រូវជ្រើសតាំងដោយបោះឆ្នោតអសាគលមិនចំពោះ ។
- សមាជិកប្រាំបីរូបទៀត ជាអ្នកតំណាងវិជ្ជាជីវៈផ្សេង ។

ត្រូវបានជ្រើសតាំងដោយបោះឆ្នោតចំពោះ ។

បុគ្គលទាំងអស់ត្រូវជាម្ចាស់ (២០) រូប ។

អាចសុំឈរឈ្មោះធ្វើបេក្ខជនក្រុមប្រឹក្សាព្រះរាជអាណាចក្រ

បាន ជនខ្មែរទាំងពីរប្រភេទ ដែលមានអាយុយ៉ាងតិចត្រឹម៤០ឆ្នាំ

ហើយដែលមានលក្ខណៈសម្បត្តិដូចខាងក្រោមនេះ ៖

១- មិនដែលមានសាលក្រុមគុណការកាត់ទោស ជាអាជ្ញា

គតិ ។

២- មិនដែលមានសាលក្រុមកាត់ទោសអ្វីអំពីបទធនក្ស័យ ។

៣- មិនមែនកំពុងជាប់យុំយ៉ាង ។

៤- មិនដែលមានសាលក្រុមកាត់ទោសដោយបាត់ខ្លួន ។

៥- មិនឆកលីលា ។

៦- មានសញ្ញាតិជាខ្មែរ ។

៧- ចូលជាតិខ្មែរបានចំនួនវេលាជាង ១០ ឆ្នាំ ។

ចំពោះបេក្ខជនតំណាងវិជ្ជាជីវៈផ្សេង ៗ ត្រូវមានលក្ខណៈ

សម្បត្តិខាងក្រោមនេះថែមទៀត ។

- ត្រូវឲ្យមានប្តីគ្រឿង បើខ្លួនជាអ្នកជំនួញ , ជាទស្សៈហាករ  
ឬជាជនប្រកបវិជ្ជាជីវៈសេរី ។

- ត្រូវឲ្យមានស្រែយ៉ាងតិចប្រាំហិកតារ ( ៥.០០០០ម.២ )  
បើខ្លួនជាអ្នកដាំស្រូវ ។

- ត្រូវមានដីចំការយ៉ាងតិចមួយហិកតារ ( ១.០០០០ម.២ )

បើខ្លួនជាភស្តុតាងទៅទុកអ្នកជាស្រី ។

អំពីពាក្យបណ្តឹង

បេក្ខជនទីប្រឹក្សាព្រះរាជអាណាចក្រ តំណាងភូមិភាគ ,

តំណាងវិជ្ជាជីវៈផ្សេងៗ ហើយនឹងតំណាងអ្នករាជការត្រូវធ្វើ

ពាក្យសុំឈប់ឈ្មោះ ជូនទៅលោករដ្ឋមន្ត្រីក្រសួងមហាផ្ទៃយ៉ាង

យ៉ាងតំណាងសម្រាប់មហាសិបប្រាំ ( ៥៥ ) ថ្ងៃ មុនថ្ងៃបោះឆ្នោត

ក្នុងពាក្យសុំនោះត្រូវចុះហត្ថលេខាហើយបញ្ជាក់ថា :

- ចង់តំណាងភូមិភាគណា ?
- ចង់តំណាងវិជ្ជាជីវៈណា ?
- ចង់តំណាងអ្នករាជការក្រុមណា ?
- ខ្លួនជាសមាជិកនៃគណបក្សនយោបាយណា ?
- ឬក៏អត់មានចូលក្នុងចលនានយោបាយឯណាមួយទេ ?

ពាក្យដែលធ្វើនេះទៀតត្រូវធ្វើជាប់ជាមួយនឹង ៖

- ១ - ព្រឹត្តិបត្រកំណើតសន្និក
- ២ - សំបុត្រថ្កោលទោសសន្និក

៣ - សេចក្តីចម្លងព្រះរាជក្រឹត្យ ដែលអនុញ្ញាតឱ្យខ្លួនចូល  
ជាតំណែងសន្និក (ចំពោះតែអ្នកចូលជាតំ) ។

៤ - បង្ហាត់ដៃបង្ហាត់ប្រាក់ប្រចាំ (៥០០រៀល) នៅក្រសួង  
មហាផ្ទៃ ។

សម័យ បោះឆ្នោត

សម័យបោះឆ្នោតជ្រើសតាំងក្រុមប្រឹក្សាព្រះរាជអាណាចក្រ  
មានរយៈពេលស្មើគ្នា នឹងរយៈពេលនៃសម័យបោះឆ្នោតជ្រើស  
តាំងអ្នកតំណាងពន្ធដារ ។

ថ្ងៃបោះឆ្នោត

ការបោះឆ្នោតត្រូវធ្វើនៅថ្ងៃអាទិត្យ បន្ទាប់ពីថ្ងៃអាទិត្យ  
ដែលបោះឆ្នោតជ្រើសតាំងតំណាងពន្ធដារ ។

ការជាប់ឆ្នោត

បេក្ខជនដែលទទួលសន្និកឆ្នោតច្រើនជាងគេ ដោយប្រៀប  
ត្រូវបានជាប់ឆ្នោត ។



លក្ខណៈសម្បត្តិដែលត្រូវបោះឆ្នោតឱ្យ

នៅពេលបោះឆ្នោតម្តង ៗ ទោះបីបោះឆ្នោតរើសមេឃុំ

បោះឆ្នោតរើសតំណាងពន្ធុ ឬ បោះឆ្នោតរើសក្រុមប្រឹក្សាព្រះរាជ

អាណាចក្រ, អ្នកដែលបោះឆ្នោតត្រូវបោះឆ្នោតឱ្យតែបេក្ខជនណា

ដែលមានលក្ខណៈសម្បត្តិលដចតទៅនេះ ៖

- បេក្ខជននោះប្រកបដោយលក្ខណៈ ៤ :

- កិត្តិយ៍

- ឥស្សី

- ទ្រព្យ

- ក្លាហាន ។

- បញ្ហាផ្ទាល់ខ្លួន: មិនស្នាក់គ្រោក

- បញ្ហាគ្រួសារ: ជាមេគ្រួសារដ៏ថ្លៃថ្នូរ

- បញ្ហាសង្គម: មានគំនិតចង់ឱ្យប្រទេសជាតិមានវឌ្ឍនភាព

ហ្នឹងតាមហ្នឹងសំដៅយប្រកបនូវទេស្ឋានៈនិយមក្ខិស្វាន

- ទេស្ឋានៈជីវិត ឬជីវទេស្ឋាន

- ទេស្ឋានៈមនុស្សាធិបតី

- ទេស្ឋានៈសង្គមជាតិ ។

អ្នកបោះឆ្នោតត្រូវគិតថា៖ ជីវិតខ្លួននឹងត្រូវសារខ្លួនបានសុខ

សាន្ត ឬបានក៏ក្តៅក្រហាយអាស្រ័យលើសន្តិកឆ្នោតដែលខ្លួន

បោះចូលក្នុងហ្នឹងឆ្នោតនោះឯង ។

អំពីហ្នឹងឆ្នោត

មុននឹងបើកទុកសំបុត្របោះឆ្នោត អធិបតីនៃក្រុមអភិបាលបោះ

ឆ្នោតត្រូវបើកហ្នឹងឆ្នោតបង្ហាញអ្នកជំនួយ នឹងជនណាដែលចង់

មើល ឲ្យឃើញថាហ្នឹងនោះទេទេស្ថាត ។ រួចត្រូវចាក់សោបិទ

ហើយដាក់ហ្នឹងនោះនៅលើតុឲ្យគេមើលឃើញដោយងាយ ។ ឯ

កូនសោត្រូវដកចេញពីមេ ហើយដាក់នៅជិតហ្នឹងឆ្នោត ។

អំពីសន្លឹកឆ្នោត

សន្លឹកឆ្នោតត្រូវធ្វើដោយក្រដាសសសស្តុមានទទឹង ៦ សង្ក័-  
ម៉ែត្រ, បណ្តោយ ៧ សង្ក័ម៉ែត្រ ( ៦ x ៧ ) ។ នៅខាងមុខសន្លឹក

ឆ្នោតត្រូវឲ្យបោះពុម្ព ៖

១ - សញ្ញាសំគាល់របស់បេក្ខជន

២ - នាមត្រកូលនិងនាមខ្លួនបេក្ខជន នៅខាងក្រោម-

សញ្ញាខ្លួន ។

នៅខាងខ្នងសន្លឹកឆ្នោតត្រូវទុកឲ្យស្អាត មិនត្រូវមានចុះ

សញ្ញាអ្វីជាសំគាល់ឡើយ ។

សន្លឹកឆ្នោតត្រូវក្រសួងមហាផ្ទៃចាត់ចែងបោះពុម្ព ប៉ុន្តែ

បេក្ខជនត្រូវចេញថ្លៃពេញពេញ ។ ( សន្លឹកឆ្នោតដែលយើង

និយាយខាងលើនេះ សម្រាប់ការជ្រើសតាំងតំណាងរាស្ត្រ និង

ក្រុមប្រឹក្សាព្រះរាជអាណាចក្រ ) ។

ចំពោះសន្លឹកឆ្នោតដែលបោះជ្រើសតាំងមេឃុំវិញគេហៅថា

“ បញ្ជី ” ។ បញ្ជីនេះត្រូវមានលក្ខណៈដូចតទៅ ៖

- ធ្វើដោយក្រដាសសមានទំហំប៉ុន ៗ តា ។

- នៅខាងខ្នងបញ្ជីត្រូវមានរូបថតបេក្ខជនមេឃុំទំហំ ៤x៦ ។

- មានចុះនាម-គោត្តនាមនៃបេក្ខជនមេឃុំ ដែលជាមេបញ្ជី

ហើយនឹងមាន គោត្តនាមរបស់បេក្ខជនក្រុមជំនុំទាំងអស់ ។

នៅទំព័របញ្ជីមានទៀត មិនត្រូវមានចុះសេចក្តីអ្វីឡើយ ។

ការចាំបាច់នៃការបញ្ជាញមតិ

ប្រទេសកម្ពុជាយើង កាន់លទ្ធិប្រជាធិបតេយ្យ ។ លទ្ធិ

ប្រជាធិបតេយ្យនេះ ជាប័យលទ្ធិមួយ ដែលលើកព្រះឡើង

ជាធំ , គឺព្រះមានអំណាចគង់ការចាត់ចែងកិច្ចការរដ្ឋ ឲ្យបាន

ចម្រើន ។ រដ្ឋសភាជាមន្ទីរធ្វើការរបស់តំណាងព្រះ ។ តំណាង

ព្រះជាអ្នកតែងច្បាប់ការពារនឹងលើកតម្កើងជីវិតព្រះ ។

តំណាងព្រះហ្នឹង , មានឋានៈខ្ពង់ខ្ពស់ហ្នឹង ក៏ដោយសារតែ

ព្រះបោះឆ្នោតឲ្យដែរ ។ ហេតុហ្នឹងហើយ ការបញ្ជាញ



មតិ ក្នុងពេលបោះឆ្នោត ជាករណីយកិច្ចរបស់ព្រះស្រីព្រោះជា  
 ជីវិតរបស់ព្រះស្រី ។ ព្រះស្រីមិនត្រូវធ្វើសប្បុរសទេ ។ ត្រូវតែ  
 នាំគ្នាទៅបញ្ចេញមតិ , ទៅបោះឆ្នោត ដោយសតិសម្បជញ្ញៈ  
 គឺការភ្ញាក់រឭកដោយខ្លួនឯង ព្រោះអនាគតនៃជីវិតខ្លួនស្ថិតនៅ  
 លើការបញ្ចេញមតិ , ការបោះឆ្នោតនោះហើយ ។

អំពីអង្គការនីតិបញ្ញត្តិ - រដ្ឋសភា  
 ៣ ៣ ៨

រដ្ឋសភាជាអង្គការនីតិបញ្ញត្តិ ដែលជាកម្លាំងទី ១  
 របស់រដ្ឋ ។ អំណាចនីតិបញ្ញត្តិ គឺអំណាចតែងតាំងច្បាប់សម្រាប់  
 ឲ្យគណៈរដ្ឋមន្ត្រី - នឹងតុលាការប្រតិបត្តិតាមដោយគ្រឹមត្រូវ ដើម្បី  
 សេចក្តីសុខសប្បាយចំរើនរុងរឿងនឹងយុត្តិធម៌របស់ប្រជាជាតិ នឹង  
 មាតុប្រទេស ។ អស់លោកតំណាងព្រះស្រី ចូលទៅធ្វើការក្នុង  
 រដ្ឋសភា ជាអ្នកតំណាងរបស់ប្រជាជាតិទាំងមូល ។ តាមគោល  
 ការណ៍ , ក្នុងចំនួនពលរដ្ឋខ្មែរ ៣០.០០០ នាក់ ដែលមាន  
 អាយុ ២០ ឆ្នាំឡើងទៅ ត្រូវមានអ្នកតំណាងមួយរូប ។ អង្គ

តំណាងរាស្ត្រត្រូវមានអាយុ ២៥ ឆ្នាំយ៉ាងតិច ។ នីតិកាលរបស់

អ្នកតំណាងរាស្ត្រខ្មែរយើងបានកំរិតត្រឹម ២ ឆ្នាំ ។ ក្នុងសមាជិក-

ភាពនៃរដ្ឋសភានេះ អ្នកតំណាងរាស្ត្រមិនអាចត្រូវគេចោទប្រកាន់

រកខ្លួន ចាប់ខ្លួនឃុំឃាំង ឬ យកទៅជំនុំជំរះឡើយ ។ គេអាចនាំ

យករូបអ្នកតំណាងរាស្ត្រឯណាមួយ ទៅឲ្យតុលាការជំនុំជំរះបាន

លុះត្រាតែរដ្ឋសភាបានប្រជុំសមាជិកទាំងអស់ ។ បោះឆ្នោតបញ្ចេញ

មតិដកអភ័យឯកសំទ្ធិតំណាងរាស្ត្ររូបនោះចេញហើយសិន ។

រដ្ឋសភាមានសម័យប្រជុំសាមញ្ញយ៉ាងតិច ២ ដងក្នុង ១ ឆ្នាំ ។

សម័យប្រជុំនីមួយៗ មានកំណត់យ៉ាងតិចត្រឹម ៣ ខែ ។

រដ្ឋសភាជាអ្នកអនុញ្ញាត ឬមិនអនុញ្ញាតឲ្យគណៈរដ្ឋមន្ត្រីនេះ

ឬគណៈរដ្ឋមន្ត្រីនោះធ្វើការ ។ គឺថាៈរាជរដ្ឋាភិបាលកើតឡើង

អំពីរដ្ឋសភា បើរដ្ឋសភាពិនិត្យឃើញថាៈ រាជរដ្ឋាភិបាល មិន

គោរពតាមច្បាប់ដែលរដ្ឋសភាបានតែងឲ្យយកទៅប្រើនោះទេ, ឬ

ក៏រាជរដ្ឋាភិបាលធ្វើឲ្យខូចប្រយោជន៍ជាតិ, រដ្ឋសភានឹងរំលាយ

រាជរដ្ឋាភិបាលនោះចោលភ្លាម ។

របៀបជ្រើសតាំងតំណាងរាស្ត្រ

ការជ្រើសតាំងតំណាងរាស្ត្រត្រូវធ្វើដោយវិធីបោះឆ្នោតសម្ងាត់ជា  
 សកល។ ក្នុងសម័យបោះឆ្នោតនោះមានបេក្ខជនស្រី-ប្រុសជាច្រើន  
 ឈរឈ្មោះឲ្យគេជ្រើសតាំង ។ បុរសនឹងស្រីខ្លះទាំងឡាយមាន  
 សិទ្ធិបោះឆ្នោតឲ្យបេក្ខជនណាមួយដែលខ្លួនគាប់ចិត្ត។ អធិបតេយ្យ  
 នៃបណ្តាជនទាំងឡាយ នឹងអាចប្រព្រឹត្តទៅបានដោយសារការ  
 ជ្រើសតាំងអ្នកតំណាងរាស្ត្រនេះ ជឿតម្កតំណាងនេះហើយ ដែល  
 ជាអ្នកសម្រេចការផ្សេងៗ នឹងចាត់ចែងកិច្ចការនានាក្នុងការគ្រប់  
 គ្រងប្រទេសព្រមទាំងជាអ្នកតែងច្បាប់ ក្នុងនាមនៃបណ្តាជនផង ។

ហេតុនេះ , ពលរដ្ឋម្នាក់ៗ មានករណីយកិច្ចនឹងជ្រើស  
 តាំងអ្នកតំណាងខ្លួនឲ្យត្រឹមត្រូវ គឺជាជ្រើសតាំងដោយឥតទាក់-  
 ទិននឹងលាភផ្សេងៗ ( កុំស៊ីសំណូកបេក្ខជន ) ។

ត្រូវបោះឆ្នោតឲ្យបេក្ខជន ឬបេក្ខជនណាដែលខ្លួនជឿជាក់  
 ថា: មានសម្បទាគ្រប់គ្រាន់ នឹងចូលទៅរដ្ឋសភា ធ្វើការឲ្យ

ប្រទេសជាតិបានចំរើនជឿនលឿនទៅមុខបាន ។

អំពីសភាប្រជារាស្ត្រប្រចាំខេត្ត  
និងប្រចាំព្រះរាជធានី

ក្រៅអំពីរដ្ឋសភាដែលមានទីតាំងនៅឯភ្នំពេញ , យើងមាន  
សភាមួយទៀត ហៅថាសភាប្រជារាស្ត្រប្រចាំខេត្តនិងប្រចាំ  
ព្រះរាជធានី ។

សមាជិកនៃសភានេះ ជាអ្នកតំណាងស្រុកនីមួយៗ ក្នុង  
ខេត្ត និងជាអ្នកតំណាងសង្កាត់នីមួយៗ ក្នុងព្រះរាជធានី ។  
រដ្ឋធម្មនុញ្ញ (១៩៥៥) បង្កើតឲ្យមានសភាប្រជារាស្ត្រនេះ  
ដើម្បីឲ្យការត្រួតត្រារបស់ប្រជាជនលើរាជរដ្ឋាភិបាល បានជិត  
ដល់ថែមទៀត ។

សមាជិកនៃសភាប្រជារាស្ត្រ ត្រូវជ្រើសតាំងតាមវិធី  
បោះឆ្នោតសកលដោយចំពោះ ។

អ្នកដែលមានសិទ្ធិបោះឆ្នោតនោះ គឺពលរដ្ឋខ្មែរទាំងពីរ

ប្រភេទ ដែលមានអាយុយ៉ាងតិច ២០ ឆ្នាំ ។

សភាប្រជាក្រសួត្រូវប្រជុំនៅទីប្រជុំខេត្ត ឬ នៅរាជ-

ធានីក្នុងមន្ទីរមួយដែលបានរៀបប្រចាំការ ។ សមាជិកសភាប្រជាក្រសួត្រូវជ្រើសតាំងសម្រាប់ ២ ឆ្នាំ ។

សភាប្រជាក្រសួមានភារៈ

បញ្ជូញមតិ, ជូនយោបល់ចំពោះការអនុម័តនៃថវិកាជាតិ, ចំពោះ

បញ្ជីស្រង់ប្រាក់ចំណូលចំណាយផ្ទះឆ្នាំ, ចំពោះសេចក្តីព្រាងកិច្ច

ចងការប្រាក់នៃរាជរដ្ឋាភិបាល ។

(នៅពេលដែលយើងសរសេរសៀវភៅនេះ, សភាប្រជាក្រសួបានផ្អាកសកម្មភាពសិន តាមមតិរបស់សមាជិក) ។

អំពីក្រុមប្រឹក្សាព្រះរាជអាណាចក្រ

ក្រុមប្រឹក្សាព្រះរាជអាណាចក្រ ជាសភាមួយធ្វើការអម

សភាប្រជាជាតិ (រដ្ឋសភា) ក្នុងកិច្ចបង្កើតច្បាប់ថ្មីសម្រាប់នគរ ។

ក្រុមនេះមានភារៈខាងឲ្យយោបល់ ក្នុងការសម្រេចច្បាប់នីមួយៗ

ប្តីនៃគ្មានសិទ្ធិបញ្ជា ញាមតិគាំទ្រច្បាប់ទេ ។ គណៈរដ្ឋមន្ត្រីមិនទទួល

ខ្លួនសម្រាប់ចំពោះក្រុមប្រឹក្សាព្រះរាជ អាណាចក្រឡើយ ។ សមា

ជីកក្រុមប្រឹក្សាព្រះរាជ អាណាចក្រខ្លះត្រូវចាត់តាំង ខ្លះត្រូវជ្រើស

តាំងដោយរបៀបនៃសភាសកល ។ នឹងឈរឈ្មោះជាបេក្ខជនក្រុម

ប្រឹក្សាព្រះរាជ អាណាចក្របានត្រូវមាន អាយុយ៉ាងតិចត្រឹម ៤០ ឆ្នាំ ។

អាណត្តិនៃក្រុមប្រឹក្សាព្រះរាជ អាណាចក្រមាន ៤ ឆ្នាំ ដូច

សភាប្រជាជាតិដែរ ។ ក្រុមប្រឹក្សាព្រះរាជ អាណាចក្រនេះជាសភា

ចាស់ទុំ មានការពិសោធន៍នឹងមានការរាំងវៃច្រើន ។ នៅប្រ-

ទេសខ្លះដូចជាប្រទេសបារាំងជាដើម គេហៅក្រុមនេះថាៈ ត្រីឡូ-

សភា (Sénat) ។



រដ្ឋសភាប្រៀបធៀប និង សភាប្រជារាស្ត្រ

សភាប្រជារាស្ត្រទុកដូចជាបុរេរបស់រដ្ឋសភា ។ សមាជិក  
នៃរដ្ឋសភា ជាតំណាងប្រជាជាតិទាំងមូល ។ សមាជិកនៃសភាប្រ-  
ជារាស្ត្រ ជាតំណាងរបស់ស្រុកក្នុងខេត្តនីមួយៗ ជាតំណាងសង្កាត់  
ក្នុងរាជធានី ។ រដ្ឋសភាជាអ្នកតែងច្បាប់ និងជាអ្នកពិនិត្យតាម  
ដានមើលសកម្មភាពរបស់រាជរដ្ឋាភិបាល ។ សភាប្រជារាស្ត្រ  
មានសិទ្ធិនឹងធ្វើញត្តិជនដល់រដ្ឋសភាឬ រដ្ឋាភិបាលអំពីការចាត់ចែង  
នៃរាជការសាធារណៈក្នុងផែនការជាតិ ។ សភានេះត្រូវតាម  
ពិនិត្យមើលរាជការចាត់ចែងការសាធារណៈក្នុងខេត្តឬរាជធានី ។  
សភាប្រជារាស្ត្រ ត្រូវមានសិទ្ធិសួរដេញដោលអ្នករាជការនានា ។  
បើសភាប្រជារាស្ត្របានបញ្ជូនមតិក្នុងប័កាតប្តូរ នៃចំនួនសមាជិក  
មិនទុកចិត្តលើចៅហ្វាយខេត្ត - ចៅហ្វាយក្រុងឬចាងហ្វាយសាលា

ដំបូង ក្នុងដែនចំណុះរបស់ខ្លួន សេចក្តីសំរេចនេះត្រូវបញ្ជូនទៅ  
ក្រុមប្រឹក្សាព្រះរាជអាណាចក្រពិនិត្យថែមទៀត ។

សមាជិកសភាប្រជារាស្ត្រ ត្រូវជ្រើសតាំងសម្រាប់ពីរ(២)ឆ្នាំ  
មិនមែនបួន (៤) ឆ្នាំដូចអ្នកតំណាងរាស្ត្រទេ ។ កំណត់ពេល  
នេះ នឹងបដិសេធចោលមុនបាន ដូចជាអ្នកតំណាងរាស្ត្រដែរ ។






អំពីអង្គការនីតិប្រតិបត្តិ

អង្គការនីតិប្រតិបត្តិជាអង្គការ ទី ២ របស់រដ្ឋដែលកាន់លទ្ធិ  
 ប្រជាធិបតេយ្យ ។ អង្គការនេះមានភារៈទទួលច្បាប់ទាំងឡាយ  
 ដែលរដ្ឋសភាធ្វើឲ្យយកទៅអនុវត្តរៀងរាល់ថ្ងៃ ដើម្បីឲ្យបាន  
 សុខសាន្តក្នុងប្រទេសជាតិ , ឲ្យប្រជាជនមានជីវភាពថ្លៃថ្នូរ  
 រឿង នឹងឲ្យមានមិត្តភាពយ៉ាងត្រជាក់ត្រជំជាមួយនឹងបរជាតិទូ-  
 ទៅ ។ អង្គការនីតិប្រតិបត្តិគ្មានអំណាចប្រព្រឹត្តបទអ្វី ដែល  
 រដ្ឋសភាមិនអនុញ្ញាតឲ្យប្រព្រឹត្តនោះទេ ប៉ុន្តែអង្គការនេះមាន  
 សិទ្ធិក្នុងការស្នើសុំរដ្ឋសភាឲ្យតែងជាច្បាប់នេះ ឬច្បាប់នោះដែរ ។  
 រើរដ្ឋសភាពុំព្រមធ្វើឲ្យទេ ខ្លួនគ្មានអំណាចធ្វើនីតិប្រតិបត្តិដោយ  
 អត្តានុមតិឡើយ ។

- អ្នកណាជានាយកក្នុងអង្គការនីតិប្រតិបត្តិនេះ ? - គឺ

លោកនាយករដ្ឋមន្ត្រី ។ ដូច្នោះ គឺជាកិច្ចាលនេះហើយដែល  
 ជាអ្នកកាន់អំណាចនីតិប្រតិបត្តិ ។



អំពីរាជរដ្ឋាភិបាល

រាជរដ្ឋាភិបាល គឺរដ្ឋាភិបាលរបស់ព្រះករុណា ជាអម្ចាស់  
 ជីវិតលើត្បូង ( ប្រទេសដែលមានព្រះមហាក្សត្រសោយរាជ្យ  
 គេហៅថា « រាជរដ្ឋាភិបាល » ; ប្រទេសដែលជាសាធារណ-  
 រដ្ឋ ( République ) គេហៅថា « រដ្ឋាភិបាលនៃសាធារណ-  
 រដ្ឋ Gouvernement de la république » ។ ក្នុងរដ្ឋាភិបាល  
 នីមួយៗ មានលោករដ្ឋមន្ត្រី , លោករដ្ឋលេខាធិការជាច្រើនរូប  
 ប្រជុំគ្នា ជាសមាសភាពមួយ ដែលគេហៅថា : គណៈរដ្ឋមន្ត្រី  
 ក្នុងគណៈរដ្ឋមន្ត្រីនេះ មានលោកនាយកមួយរូប ហៅថា : នា-  
 យករដ្ឋមន្ត្រី ។ ក្នុងសមាសភាពនៃគណៈរដ្ឋមន្ត្រី គេច្រើន  
 ឃើញមាន ៖

- ១ - ទេសរដ្ឋមន្ត្រី ( Ministre d'Etat )
- ២ - រដ្ឋមន្ត្រី ( Ministre )
- ៣ - រដ្ឋលេខាធិការ ( Secrétaire d'Etat )

ចំណែកអនុរដ្ឋលេខាធិការ ( Sous Secrétaire d'Etat ) គ្មានសំ

ឡើយ ក្នុងគណៈរដ្ឋមន្ត្រីទេ ។ លោកនាយករដ្ឋមន្ត្រីមានឋានៈ

តូចជាងលោកប្រធានរដ្ឋសភា ។

ក្នុងរដ្ឋាភិបាលនីមួយៗ គេឃើញមានរដ្ឋមន្ត្រីកាន់កាប់គ្រប់

ក្រសួងទាំងអស់ ។

១ - នាយករដ្ឋមន្ត្រី ( Président du Conseil des Ministres )

២ - រដ្ឋមន្ត្រីមហាផ្ទៃ ( Ministre de l'Intérieur )

៣ - រដ្ឋមន្ត្រីការពារប្រទេស ( Ministre de la défense nationale )

៤ - រដ្ឋមន្ត្រីការបរទេស ( Ministre des affaires étrangères )

៥ - រដ្ឋមន្ត្រីអប់រំជាតិ ( Ministre de l'Education nationale )

៦ - រដ្ឋមន្ត្រីសាធារណៈសុខាភិបាល ( Ministre de la santé publique )

៧ - រដ្ឋមន្ត្រីយុត្តិធម៌ ( Ministre de la justice )

៨ - រដ្ឋមន្ត្រីសាធារណៈការនឹងទូរគមនាគមន៍ ( Ministre des travaux publics et des télécommunications )

៩ - រដ្ឋមន្ត្រីថវិកាជាតិ ( Ministre du budget national )

១០ - រដ្ឋមន្ត្រីហិរញ្ញវត្ថុ (Ministre des Finances)

១១ - រដ្ឋមន្ត្រីពាណិជ្ជកម្មនិងទស្សនាហិរញ្ញវត្ថុ (Ministre du Commerce et de l'industrie )

១២ - រដ្ឋមន្ត្រីឃោសនាការ (Ministre de l'Information )

១៣ - រដ្ឋមន្ត្រីវប្បធម៌ (Ministre de la culture )

១៤ - រដ្ឋមន្ត្រីការពារលើផ្ទៃប្រទេសនិងនគរបាល (Ministre de la défense en surface et de la police nationale )

១៥ - រដ្ឋមន្ត្រីទេសចរណ៍ (Ministre de Tourisme-)

១៦ - រដ្ឋមន្ត្រីសង្គមកិច្ចនិងកិច្ចការអ្នកស្រែចំការ (Ministre de l'action sociale et des affaires paysannes )

១៧ - រដ្ឋមន្ត្រីកសិកម្ម (Ministre de l'agriculture )

១៨ - រដ្ឋមន្ត្រីផែនការ (Ministre du Plan )

១៩ - រដ្ឋមន្ត្រីសេដ្ឋកិច្ចជាតិ (Ministre de l'Economie nationale )

ទីធ្លីការរបស់លោកនាយករដ្ឋមន្ត្រី គេហៅថា; នាយក

រដ្ឋមន្ត្រីស្ថាន ឬ ទីស្តីការនាយករដ្ឋមន្ត្រី ( Présidence du Conseil des Ministres ) ទីដែលរដ្ឋមន្ត្រីដទៃទៀតធ្វើការ គេ

ហៅថា: រដ្ឋមន្ត្រីស្ថាន ( Ministère... ) ។ គណៈរដ្ឋមន្ត្រីត្រូវ

ប្រជុំគ្នាក្នុង ១ អាទិភ័យម្តង ។ លោកអគ្គលេខាធិការនៃគណៈ

រដ្ឋមន្ត្រី ( le Secrétaire général du Conseil des Ministres )

ធ្វើសេចក្តីកត់ហេតុក្នុងពេលប្រជុំម្តង ។ ។

ការតែងតាំងរាជរដ្ឋាភិបាល

រដ្ឋាភិបាលជាអ្នកកាន់អំណាចនីតិប្រតិបត្តិ គឺជាអ្នកអនុវត្តច្បាប់

ដែលសភាប្រជាជាតិ ( Assemblée nationale ) បានបង្កើត ។

ក្នុងរដ្ឋាភិបាលមាននាយកមួយរូបហៅថា: នាយករដ្ឋមន្ត្រី ឬ រដ្ឋ

មន្ត្រីទី ១ ។

លោកប្រធានរដ្ឋសភា នឹង ប្រធានក្រុមប្រឹក្សាព្រះរាជអា-

ណាចក្របានទទួលស្នើដល់ព្រះករុណា នូវនាមរំជេនទាំងឡាយ

ណា ដែលគួរឲ្យឡើងធ្វើជានាយករដ្ឋមន្ត្រីបាន ។ កាលបើ

បានទត អស់នាមវេជនតាំងនោះ ព្រមទាំងបានព្រះតិចារណា  
 រួចហើយ ព្រះមហាក្សត្រក៏ទ្រង់ព្រះរាជានុញ្ញាតឲ្យវេជនមួយរូប  
 ចូលមកក្រាបបង្គំគាល់ - ព្រះអង្គក៏តែងតាំងឲ្យវេជននោះ ធ្វើជា  
 នាយករដ្ឋមន្ត្រី ។ លោកនាយករដ្ឋមន្ត្រីដែលទើបនឹងបានព្រះ-  
 មហាក្សត្រតែងតាំងនោះ ដើរទៅជ្រើសរើសវេជនជាច្រើនរូប  
 ទៀត ដែលខ្លួនគាប់ចិត្ត ឲ្យចូលមកធ្វើការក្នុងរជ្ជកិបាលរបស់  
 ខ្លួន ។ កាលបើជ្រើសរើសបានគ្រប់ចំនួនត្រឹមត្រូវតាមរដ្ឋធម្ម-  
 នុញ្ញាហើយ , លោកនាយកត្រូវនាំគណៈរដ្ឋមន្ត្រីរបស់ខ្លួនទៅសុំ  
 សេចក្តីទុកចិត្តអំពីវេជសកា ។ នៅក្នុងវេជសកានោះ លោកនាយក  
 រដ្ឋមន្ត្រី ត្រូវអានប្តូរអធិប្បាយវិកវិញ្ញកយ៉ាងលិតល្អនូវផែនការ  
 ដែលរជ្ជកិបាលខ្លួនត្រូវធ្វើ ( ផែនការនយោបាយ - សេដ្ឋកិច្ច -  
 វប្បធម៌ ។ល។ ) កាលបើវេជសកាបានប្រគល់សេចក្តីទុកចិត្ត  
 ជូនមកខ្លួននឹងគណៈរដ្ឋមន្ត្រីរបស់ខ្លួន ។ ក្រោយអំពីនេះ លោក  
 នាយកត្រូវបង្ហាញជូនដល់អស់លោកតំណាងរាស្ត្រ នូវរូបនឹងនាម  
 ត្រកូល ព្រមទាំងមុខងារ របស់រដ្ឋមន្ត្រីនីមួយៗផង ។

អស់លោកតំណាងពស្ត្រ , ក្រោយអំពីការសាកសួរដេញ  
 ដោលលោកនាយករដ្ឋមន្ត្រីថ្មីហើយ ក៏ចាប់ផ្តើមបោះឆ្នោត  
 បញ្ចេញមតិភាម ។ បើអស់លោកតំណាងពស្ត្រភាគច្រើន មិន  
 ពេញចិត្តនឹងគណៈរដ្ឋមន្ត្រីនេះទេ , នោះ , លោកនាយកត្រូវ  
 ទៅគាល់ព្រះមហាក្សត្រ សុំព្រះរាជានុញ្ញាតលាលែងវិញ ។  
 ព្រះមហាក្សត្រក៏ទ្រង់ព្រះរាជបញ្ជាឱ្យលោកប្រធានរដ្ឋសភា ទូល  
 ស្នើឈ្មោះបេក្ខជននាយករដ្ឋមន្ត្រីថ្មីទៀត ។

កាលបើអស់លោកតំណាងពស្ត្រ បញ្ចេញមតិទុកចិត្តលើ  
 គណៈរដ្ឋមន្ត្រីថ្មីហើយ , ព្រះករុណាក៏ចេញព្រះរាជក្រឹត្យតែង  
 តាំងគណៈរដ្ឋមន្ត្រីថ្មីនោះភាម ។ រដ្ឋាភិបាលថ្មី ក៏ចាប់ផ្តើមធ្វើ  
 ការភាមទៅ ។ គណៈរដ្ឋមន្ត្រីត្រូវទទួលការខុសត្រូវរមតាចំ -  
 ពោះរដ្ឋសភាអំពីកិច្ចនយោបាយទូទៅ ។ ហេតុនេះចំពោះរឿង  
 នយោបាយ រដ្ឋមន្ត្រីមួយរូប ។ មិនអាចហ៊ានអារកាត់ដោយខ្លួន  
 ឯងបានឡើយ ត្រូវតែប្រជុំគណៈរដ្ឋមន្ត្រីសិន ។ ក្នុងទីប្រជុំ  
 គណៈរដ្ឋមន្ត្រីនោះ មានតែលោករដ្ឋលេខាធិការទេ ដែលអាច

បញ្ចេញសំឡេងបាន ។ អនុរដ្ឋលេខាធិការ ឥតមានអំណាច  
បញ្ចេញសំឡេងឡើយ ។

នាយករដ្ឋមន្ត្រីស្ថាន

មន្ទីរដែលលោកនាយករដ្ឋមន្ត្រីធ្វើការ ហៅថា : នាយករដ្ឋ  
មន្ត្រីស្ថាន ( Présidence du Conseil des Ministres ) ។ នាយក  
រដ្ឋមន្ត្រីស្ថាន តាំងនៅក្នុងក្រុងព្រៃដែលជាធានីនយោបាយនិង  
ពាណិជ្ជកម្មរបស់ប្រទេសកម្ពុជា ។ មុខងាររបស់លោកនាយករដ្ឋ  
មន្ត្រី គឺគត់ខាងនយោបាយទូទៅ ( នយោបាយខាងក្នុងនិងខាង  
ក្រៅប្រទេស ) ហើយនិងត្រួតមើលចលនាបួសកម្មភាពទាំងឡាយ  
របស់សមាជិកទាំងអស់នៃរដ្ឋាភិបាលរបស់ខ្លួន - តើប្រព្រឹត្តទៅបាន  
ផលបែបណាខ្លះ មានការចំរើនជឿនលឿន ឬក៏ថយក្រោយ ។  
លោកនាយករដ្ឋមន្ត្រី ត្រូវតែណែនាំគណៈរដ្ឋមន្ត្រីឲ្យប្រតិបត្តិ  
យ៉ាងហ្មត់ចត់ និងឲ្យមានការវិវឌ្ឍន៍ជាប់រហ័សតាមគម្រោងការ  
ដែលខ្លួនបានស្តាប់ពោះមុខអ្នកតំណាងរាស្ត្រក្នុងរដ្ឋសភា កាល



មនុស្សដែលខ្លួនបានទទួលសេចក្តីទុកចិត្តអំពីរដ្ឋសភា ។ លោក  
នាយករដ្ឋមន្ត្រីជារដ្ឋបរសទទួលខុសត្រូវចំពោះជាតិ ។

រដ្ឋមន្ត្រីស្ថាននៃ ក្រសួងមហាផ្ទៃ

រដ្ឋមន្ត្រីស្ថាននៃក្រសួងមហាផ្ទៃ តាំងនៅរាជធានីភ្នំពេញដែរ ។  
លោករដ្ឋមន្ត្រីក្រសួងមហាផ្ទៃ មានការរៀបចំស្រុកទេសឲ្យបាន  
សុខសាន្តនឹងចំរើន ។ ដើម្បីឲ្យក្រសួងមហាផ្ទៃមានសកម្មភាពល្អ  
ក្រសួងនេះត្រូវមានក្រុមព្រះនគរបាល និងក្រុមការពារលើផ្ទៃប្រ-  
ទេសជួយធ្វើការ ។ ពន្ធនាគារក៏ជាផ្នែកមួយរបស់ក្រសួងមហាផ្ទៃ  
ដែរ សម្រាប់ទទួលមនុស្សទុច្ចរិតយកទៅអប់រំបំបាត់ចរិយាឲ្យបាន  
ត្រឹមត្រូវឡើងវិញ សមជាមនុស្សថ្លៃថ្នូរទៅអនាគត ។

រដ្ឋមន្ត្រីស្ថាននៃ កិច្ចការបររទេស

រឿងរ៉ាវដែលទាក់ទងនឹងប្រទេសក្រៅ គឺជាការផ្តល់របស់  
លោករដ្ឋមន្ត្រីក្រសួងកិច្ចការបររទេស ។ ឧបមាថា: ថ្ងៃមានការ

តវាអ្នកមួយចំពោះប្រទេសដទៃ លោករដ្ឋមន្ត្រីនៃកិច្ចការបរទេស  
 នេះ ចេញមុខតវាក្នុងនាមនៃរាជការរដ្ឋាភិបាលខ្មែរ ។ ទូតបរទេស  
 ទាំងឡាយដែលមកធ្វើការក្នុងប្រទេសខ្មែរ គ្មានសិទ្ធិទៅទាក់ទង  
 ផ្ទាល់នឹងលោកនាយករដ្ឋមន្ត្រីខ្មែរទេ ត្រូវតែទៅទាក់ទងនឹងលោក  
 រដ្ឋមន្ត្រីកិច្ចការបរទេស រួចលោករដ្ឋមន្ត្រីកិច្ចការបរទេសយករឿង  
 នោះមកដំរាបដល់លោកនាយកនៃរាជរដ្ឋាភិបាលខ្មែរ ។

រដ្ឋមន្ត្រីស្ថានកិច្ចការបរទេស ជាអ្នកចុះហត្ថលេខាលើលិខិត

ឆ្លងដែន (Passe-port) ។

រដ្ឋមន្ត្រីស្ថាន នៃ ក្រសួងការពារជាតិ

ក្រសួងការពារជាតិ ជារបងរបស់ជាតិ ។ ជាតិទុកដូចជា  
 ផ្ទះ, កងយោធពលទុកដូចជារបង ។ បើរបងមាំហើយ សត្រូវខាង  
 ក្រៅមិនហ៊ានចូលមកបំផ្លាញផ្ទះយើងបានទេ ។

លោករដ្ឋមន្ត្រីក្រសួងការពារជាតិ មានមុខងារការពារជាតិ  
 កុំឲ្យសត្រូវចូលមកលុកលុយ ។ កាលពីដើមក្រសួងការពារជាតិ

នេះ គេហៅថា: ក្រសួងសង្គ្រាម (Ministère de la Guerre) .

ក្នុងកិច្ចចាត់ចែងការពារជាតិនេះ រដ្ឋនិមួយៗ សុទ្ធតែមានអគ្គសេនា-

ធិការយោធពលមួយ នៅក្រោមកិច្ចបញ្ជាការរបស់លោកបញ្ជាការ

ម្នាក់ ។ ខ្សែយើងមានអគ្គសេនាធិការយោធពលខេមរភូមិន្ទ

(E.M.G. des F.A.R.K) ដែលមានលោកឧត្តមសេនីយ៍ម្នាក់ជា

អគ្គបញ្ជាការ ។ មានសេនាធិការខាងកងទ័ពអាកាស ,

កងទ័ពដីគោក និង កងទ័ពសមុទ្រ នៅដោយឡែកៗពីគ្នាទៀត ។

សេនាធិការនិមួយៗ មានមេបញ្ជាការមួយ ។ ក្នុងអគ្គសេនា

ធិការយោធពលខេមរភូមិន្ទ មានការិយាល័យ ៦ ចាត់ចែងការ

ផ្សេងៗ ដំបូង ។

ក្នុងកងទ័ពនិមួយៗ មាន ៖

- នាយទាហាន

- នាយទាហានរង

- នឹងពលទាហាន

ដែលមានសក្តិខ្ពស់ទាបដូចគ្នាទៅនេះ ៖

•  
- សេនាប្រមុខ

- ទុត្តមសេនីយឯក

- ទុត្តមសេនីយទោ

- ទុត្តមសេនីយត្រី

- វរសេនីយឯក

- វរសេនីយទោ

- វរសេនីយត្រី

- អនុសេនីយឯក

- អនុសេនីយទោ

- អនុសេនីយត្រី

- នាយចំណង់

- ត្រីនុបាលឯក

- ត្រីនុបាល

- ពលបាលឯក

- ពលបាល

- ពលឯក

- ពលទេ

- ពលទាហាន ។

នៅប្រទេសខ្មែរយើង មានសាលាហ្វឹកហ្វឺនទាហានយ៉ាង  
 ហ្មត់ចត់ប្រាកដប្រជាណាស់ គឺសាលាបង្ហាត់ពលទាហាន ,  
 សាលាបង្ហាត់នាយទាហានរង , សាលាបង្ហាត់នាយទាហាននឹង  
 ពជសការយោធពលខេមរភូមិន្ទ (Accadémie royale militaire  
 Klumère )

រដ្ឋមន្ត្រីស្ថាននៃការអប់រំជាតិ

ក្រសួងអប់រំជាតិជាក្រសួងមួយសម្រាប់ផ្តល់វប្បធម៌ (La culture)  
 ដល់ពលរដ្ឋទាំងអស់ ។ រដ្ឋមន្ត្រីស្ថាននៃការអប់រំជាតិតាំងនៅ  
 ក្រុងភ្នំពេញ ។

លោករដ្ឋមន្ត្រីអប់រំជាតិ កាន់ទាប់ក្រសួងនេះជាមួយនឹង  
 ចាងហ្វាន់នៃសិក្សាធិការជាតិ ( Directeur général de l'Instruc-  
 tion publique ) លោកចាងហ្វាន់ឧត្តមសិក្សានឹងមធ្យមសិក្សា  
 Directeur de l'Enseignement supérieur et Secondaire)  
 ហើយនឹងលោកអធិការនាយកនៃបឋមសិក្សា ( Inspecteur en  
 Chef de l'Enseignement primaire ) ។

ការសិក្សាក្នុងខេត្ត ស្ថិតនៅក្រោមកិច្ចត្រួតត្រារបស់លោក  
 អធិការមួយរូប ( Inspecteur primaire provincial. ) ។

មន្ត្រីទាំងឡាយក្នុងក្រសួងអប់រំជាតិគឺ ៖

- រដ្ឋមន្ត្រីអប់រំជាតិ
- ចាងហ្វាន់នៃសិក្សាធិការជាតិ
- ចាងហ្វាន់នៃឧត្តមនឹងមធ្យមសិក្សាជាតិ
- អធិការនាយកបឋមសិក្សា
- អធិការប្រចាំខេត្ត
- នាយកបឋមសិក្សា
- ត្រីប៊ុនរស

- សិក្សាភិក្ខុ

- ចាត់ហ្វានអនុវិទ្យាល័យ

- សាលាធិការ

- សាស្ត្រាចារ្យ

- គ្រូបង្រៀន

- គ្រូបង្រៀនជំនួយ

- គ្រូបង្ហាត់ ។

នៅប្រទេសខ្មែរយើង ក្នុងផែនការអប់រំជាតិនេះមានក្រុមពិ-

សេសមួយទៀត គឺក្រុមអប់រំមូលដ្ឋានជាតិ ដែលមានភារៈយ៉ាងធ្ងន់

ក្នុងកិច្ចប្រជាសិក្សា ។ ក្រុមនេះ មិនត្រឹមតែបង្រៀនវិជ្ជា

អក្សរដល់ប្រជាជនប៉ុណ្ណោះទេ គេបានណែនាំប្រជាជនឱ្យក្រេប

ជញ្ជក់វិជ្ជាគ្រប់បែបយ៉ាងដោយផ្ទាល់ដៃគេ ហើយដោយឱ្យប្រជា-

ជនអនុវត្តភាសា ៗ ផង ដូចជាការសង់ផ្ទះ, ការដាំដំណាំ, ការដាំ

ស្វាយ, ការសំអាត, ការថែរក្សាគោក្របី និងការចិញ្ចឹមបុត្រធីតា

ជាដើម ។ លោកម៉ែន - ឈប់នាយកនៃក្រុមអប់រំមូលដ្ឋានជាតិ

៤៩៖ ( Education de base ) ។

អំពីកម្មវិធីសិក្សានៅប្រទេសខ្មែរ

កម្មវិធីសិក្សានៅប្រទេសខ្មែរយើង ចែកចេញជាបីកម្ម៖

១ - បឋមកម្មវិធីសិក្សា

- ថ្នាក់កម្រិតទី ១
- ថ្នាក់កម្រិតទី ២
- ថ្នាក់កម្រិតទី ៣
- ថ្នាក់មធ្យមសិក្សាទី ១
- ថ្នាក់មធ្យមសិក្សាទី ២
- ថ្នាក់មធ្យមសិក្សាទី ៣
- ( ថ្នាក់មធ្យមសិក្សាទី ៤ ) ។

២ - មធ្យមកម្មវិធីសិក្សា

- ថ្នាក់ទី ៦ ទំនើប
- ថ្នាក់ទី ៧ ទំនើប
- ថ្នាក់ទី ៨ ទំនើប
- ថ្នាក់ទី ៩ ទំនើប ( ប្រឡងសញ្ញាប័ត្រ - ខ្ពង់ខ្ពស់ )



- ថ្នាក់ទី ២ ទំនើប
- ថ្នាក់ទី ១ ទំនើប ( ប្រឡងមធ្យមសិក្សាប្រចាំឆ្នាំ )
- ថ្នាក់បញ្ចប់វិជ្ជា ( Classe terminale )

៣ - ទុត្តមភូមិសិក្សា

ទុត្តមភូមិសិក្សា គឺការសិក្សាវិជ្ជាដោយផ្នែកៗ ជាចំណាត់ថ្នាក់ ។

សាលាដ៏ធំនេះ គេហៅថា " មហាវិទ្យាល័យ - Université " ។

ខ្មែរយើងមានមហាវិទ្យាល័យហើយ ដែលសព្វថ្ងៃនេះមាន

សាខាដូចតទៅ ៖

- ទុត្តមវិទ្យាល័យ ( Faculté ) ខាងអក្សរសាស្ត្រ
- ទុត្តមវិទ្យាល័យ ខាងវិទ្យាសាស្ត្រ
- ទុត្តមវិទ្យាល័យ ខាងធម្មសាស្ត្រ ( ច្បាប់ - សេដ្ឋកិច្ច -

និងនយោបាយ ) ។

- ទុត្តមវិទ្យាល័យ ខាងវេទ្យវិទ្យា
- សាលាកម្មនូវដំបូល
- វិជ្ជាស្ថានជាតិគរុកោសល្យ ។

តុទៅថ្ងៃមុខ , ប្រទេសយើង នឹងមានទុក្ខមសិក្សាគ្រប់ផ្នែកវិជ្ជា  
ទាំងអស់ដូចជានៅប្រទេសមហាអំណាចទាំងឡាយជាមិត្តដែរ ។

រដ្ឋមន្ត្រីស្ថាពរ នៃ សាធារណៈសុខាភិបាល

ដើម្បីព្យាបាលសុខភាព នឹងកំចាត់រោគាព្យាធិបេញពីរាងកាយ  
ប្រជាពលរដ្ឋ , រាជរដ្ឋាភិបាលប្រគល់ភារៈនេះទៅឲ្យក្រសួងមួយ  
ហៅថា : ក្រសួងសាធារណៈសុខាភិបាល ។ ក្រសួងនេះមាន  
លោករដ្ឋមន្ត្រីសាធារណៈសុខាភិបាលជានាយក ( Ministre de  
la santé publique ) ។ លោករដ្ឋមន្ត្រីចាត់ចែងកិច្ចការសព្វ  
សារពើ ជាមួយនឹងលោកគ្រូពេទ្យទាំងឡាយ ។ នៅក្នុង  
ក្រុងភ្នំពេញ , នៅគ្រប់ខេត្ត នឹងគ្រប់ស្រុក , ក្រសួងនេះ បាន  
បង្កើតឲ្យមានមន្ទីរព្យាបាលរោគជាច្រើន ដែលយើងធ្លាប់ហៅថា :  
ផ្ទះពេទ្យ ។ នោះ ។ ផ្ទះពេទ្យដែលធំជាងគេនៅក្នុងប្រទេសខ្មែរ  
គឺមន្ទីរពេទ្យព្រះកេតុមាលា តាំងនៅក្រុងភ្នំពេញ ។ ក្នុងបណ្តា  
មន្ទីរពេទ្យទូទៅ យើងសង្កេតឃើញ :

- មន្ទីរពេទ្យថែទាំជម្ងឺទូទៅ ។

- មន្ទីរពេទ្យពិនិត្យស្រ្តីមានផ្ទៃពោះ ។

- មន្ទីរពេទ្យប្រសូតបុត្រ ។

- មន្ទីរពេទ្យកែវកាយយូង ( នៅក្រើង - កំពង់ចាម ) ។

- មន្ទីរពេទ្យកែវកាយវិកលចរិត ( នៅតាខ្មៅ ) ។

- ក្រសួងអនាម័យ

- ក្រសួងពេទ្យសម្រាប់ដើរពិនិត្យជម្ងឺ (Service exterieur) ។

សព្វថ្ងៃនេះ , ក្រសួងសាធារណៈសុខាភិបាលបានខំប្រឹង

ប្រឹងពង្រីកថែទាំទៀត ដើម្បីគាំទ្រសុខភាពរបស់ប្រជាពលរដ្ឋ ។

កាលបើប្រជាពលរដ្ឋប្រកបដោយសុខភាពបរិបូណ៌ហើយ ប្រជា

ពលរដ្ឋមានកំលាំង និងមានសេចក្តីព្យាយាមក្នុងការបំពេញអាជីវ

កម្មរៀង ៗ ខ្លួន ដែលនឹងនាំឲ្យប្រជាពលរដ្ឋមានកំរិតជីវភាពខ្ពង់

ខ្ពស់ និងថ្លៃថ្នូរ ។

អស់លោករដ្ឋមន្ត្រីសាធារណៈសុខាភិបាលគឺ :

- វេជ្ជបណ្ឌិត ( Docteur )

- នាយសុខាភិបាល (Officier de santé)

- គិលានុបដាក (Infirmier)

- គិលានុបដាយិកា (Infirmière)

- ឆប (Sage-Femme)

មកទល់នឹងថ្ងៃដែលយើងសរសេរសៀវភៅនេះ, មន្ត្រីខ្លះៗ ដែល  
មានសមត្ថភាពខាងវេជ្ជវិទ្យាបរិបូណ៌មាន ៖

- ១៧ វេជ្ជបណ្ឌិតចេញពីមហាវិទ្យាល័យបារាំង ។

- ៧៧ មន្ត្រីសុខាភិបាល (គ្រូពេទ្យឥណ្ឌូចិន) ។

ចំណែកគិលានុបដាក - គិលានុបដាយិកានឹងឆប មានចំនួន

ច្រើន សមល្មមនឹងកិច្ចការរបស់ប្រទេសយើង ។

ចំនួននេះមិននៅគាំងត្រឹមបណ្ឌិតទេ ចេះតែបង្កើតថែមទៅ

ទៀត ។

ក្នុងឆ្នាំ ១៩៦០ យើងនឹងមានមន្ត្រីសុខាភិបាលថ្មី ចំនួន ១៥

រូបទៀត ។ ដល់ទៅឆ្នាំ ១៩៦១ យើងនឹងមានមន្ត្រីសុខាភិបាល

ថ្មីចំនួន ១៦ រូបទៀត ។

រដ្ឋមន្ត្រីស្ថាន នៃ សាធារណៈការ

ក្រសួងសាធារណៈការ បិតនៅក្រោមអំណាចនៃលោក

រដ្ឋមន្ត្រីសាធារណៈការ មានទីស្តីការនៅឯក្រុងភ្នំពេញ ។

អគ្គបច្ចេកទេស (les techniciens), វិស្វករ (les Ingénieurs)

និងមេការទាំងឡាយ (les conducteurs des travaux) ធ្វើការក្នុង

ក្រសួងនេះ ។

ក្រសួងសាធារណៈការទទួលបានការចាត់ចែងការធំៗ របស់

រាជការ (សាធារណៈ) មានការសង់អាគារសិក្សា, សង់មន្ទីរ

ពេទ្យ, ធ្វើស្ថាន, លើកថ្នល់, ដឹកទ្រព្យ, លុបបឹងក្រពាំងៗល។

ដែលជាប្រយោជន៍ដល់បណ្តាព្រះស្រុកទូទៅ ។

រដ្ឋមន្ត្រីស្ថាន យោសនាការជាតិ

ក្រសួងយោសនាការជាតិ បិតនៅក្រោមអំណាចនៃលោក

រដ្ឋមន្ត្រីយោសនាការ ដែលមានទីស្តីការតាំងនៅក្រុងភ្នំពេញ ។

ក្រសួងនេះមានការធ្វើការយោសនាទូទៅ ប៉ុន្តែត្រូវឲ្យ

មានលក្ខណៈ ស្របនឹងនយោបាយរបស់រដ្ឋាភិបាល ។

- យោសនា ប្រាប់ប្រជាក្រសួងឲ្យបានដឹងអំពីកិច្ចការដែល  
រាជរដ្ឋាភិបាលបានធ្វើ និងបម្រុងនឹងធ្វើ ។

- យោសនា ប្រាប់ប្រជាក្រសួង អំពីអាកប្បកិរិយារបស់ប្រ-  
ទេសដទៃ ចំពោះប្រទេសយើង ។

- យោសនាឲ្យក្រសួងចូលចិត្តនឹងរាជរដ្ឋាភិបាល ។

- យោសនាឲ្យក្រសួងមានសតិសម្បជញ្ញៈក្នុង អាជីវកម្ម ។

- យោសនាផ្តល់វិប្បធម៌ជាតិដល់ប្រជាក្រសួង ។

- យោសនាឲ្យប្រជាក្រសួង ក្រោកប្រឆាំងគ្រប់អំពើក្បត់ ។

ហេតុនេះក្រសួងយោសនាការ ត្រូវមានរោងតម្កល់សេស

មួយសម្រាប់បោះតម្កល់ ( ការសេត , ទស្សនាវដ្តី - រូបភាព -

សៀវភៅ - ខិតប័ណ្ណ - ត្រីតិប័ត្រព័ត៌មានផ្សេងៗ ) ; មានវិទ្យុ-

ភាពយន្ត , មានវិទ្យុផ្សាយសំឡេង ។ល។

ក្រសួងយោសនាការ ត្រួតត្រាគ្រប់សារព័ត៌មានឯកជន

ទាំងអស់នៅក្នុងស្រុក នឹងពិនិត្យគ្រប់សារពត៌មានបរទេសដែល  
នាំចូលមកលក់ក្នុងស្រុកយើង ។

វដ្តមន្ត្រីស្ថាន ៤ នៃ សន្តិសុខជាតិ

ក្រសួងសន្តិសុខជាតិ ទទួលបានការរក្សាសេចក្តីស្ងប់ស្ងៀម  
រៀបរយក្នុងនគរ ដើម្បីឱ្យប្រជាជនប្រកបការរកស៊ីបានដោយ  
ស្រួល នឹងដោយយុត្តិធម៌ផង ។ ក្រសួងនេះមានវដ្តមន្ត្រីមួយ  
រូបត្រួតត្រា ហើយចែកចេញជាច្រើនក្រុម ។ ក្រុមធំៗ មាន  
ពីរ គឺ =

- ១ - ក្រុមការពារលើផ្ទៃប្រទេស
- ២ - ក្រុមនគរបាលជាតិ

ក្រុមការពារលើផ្ទៃប្រទេស គេច្រើនហៅថា : កង

រក្សាខេត្ត មានការខាងការគ្រប់គ្រងសន្តិសុខក្នុងខេត្ត ក្នុងស្រុក  
ដោយផ្តន្ទាទោសដល់ជនឃោរឃៅ និងជួយសង្គ្រោះដល់ជន  
ណាដែលមានការអាសន្នភិតភ័យ ។

ក្រុមនគរបាលជាតិ មានការស្នើបស្សរអង្កេតរកអ្នកណា  
ដែលចង់បំផ្លាញប្រយោជន៍ឯកជន , ប្រយោជន៍ជាតិ ហើយនឹង  
មើលការខុសត្រូវក្នុងទីក្រុង ។

រដ្ឋមន្ត្រីស្ថាននៃ សង្គមកិច្ច

ក្រសួងសង្គមកិច្ច មានការជួយផ្តល់ឲ្យប្រជាជននូវគ្រឿង  
ទប់កោតនឹងគ្រឿងបរិកោត ក្នុងពេលដែលប្រជាជនជួបប្រទះនឹង  
រឿងអាសន្ន ដូចជាទឹកជន់លិចផ្ទះសម្បែង , លិចស្រែភ្នំ ; ភ្លើង  
ឆេះផ្ទះ ; រន្ធបាញព្រាត់ប្រាសកូនចៅជាដើម ។

ក្រសួងសង្គមកិច្ច សង់គេហស្ថានទុកលក់ថែកឲ្យប្រជាជន  
ក្រីក្រ ។ ជួយរកមុខរបរឲ្យមនុស្សគ្មានការធ្វើ ។ ជួយការពារ  
កម្មករកុំឲ្យមានការរំលោភខ្លាំងពេកពីពួកនាយទុន ។ ប្រមូល  
មនុស្សក្រីក្រហើយពិការឲ្យទៅនៅមួយកន្លែង ដោយផ្តល់ស្បៀង  
អាហារឲ្យ ។ ប្រមូលក្មេងអនាថា ឲ្យទៅរៀនសូត្រមិនឲ្យដើរ  
ឆក់កណ្តៀតគេឯងពាសពេញតាមទីផ្សារ ។



ក្រសួងសង្គមកិច្ចនេះ បិតនៅក្រោមអំណាចនៃលោករដ្ឋ -  
មន្ត្រីសង្គមកិច្ច ដែលមានទីស្តីការតាំងនៅក្រុងភ្នំពេញ ។ ក្រសួង  
សង្គមកិច្ចមាននៅគ្រប់ខេត្តទាំងអស់ក្នុងព្រះរាជអាណាចក្រ ។

រដ្ឋមន្ត្រីស្នាម នៃ ថវិកាជាតិ

ក្រសួងថវិកាជាតិ បិតនៅក្រោមអំណាចរបស់លោករដ្ឋ -  
មន្ត្រីថវិកាដែលមានទីស្តីការនៅក្រុងភ្នំពេញ ។ ក្រសួងថវិកាជាតិ  
ក៏ដូចជាស្រ្តីមេផ្ទះមួយរូបដែរ មានការរៀបចំប្រាក់ចំណូលនិង  
ប្រាក់ចំណាយរបស់ជាតិឲ្យបានហ្មត់ចត់ប្រាកដប្រជា ។ ស្រ្តី  
មេផ្ទះណាដែលគិតមត់ ( មានគំនិតមារយាទល្អ , មានការ  
ពិចារណាវែងឆ្ងាយ ) ស្រ្តីមេផ្ទះនោះ នឹងធ្វើឲ្យផ្ទះនោះ  
( គ្រួសារនោះ ) មានភោគសម្បទាច្រើនឡើង ។ រៀង  
រាល់ថ្ងៃ ។ គឺគេមិនហ៊ានចាយវាយហួតដល់ចំនួនប្រាក់  
ចំណាយច្រើនជាងចំនួនប្រាក់ចំណូល ។ ក្នុងរដ្ឋក៏ដូច្នោះដែរ ,  
បើលោករដ្ឋមន្ត្រីថវិកា ចេះចាត់ចែងចំណូលចំណាយថវិកាឲ្យបាន

ត្រឹមត្រូវ រដ្ឋនឹងបានចំរើនកោតទ្រព្យបន្តិចម្តងដែរ ។ ក្នុង  
 ករណីណាដែលគ្រួសារថវិកាចំណាយប្រាក់ចេញច្រើនជាងប្រាក់  
 ចូល , រហូតទៅដល់មានការខ្វះខាតថែមទៀត គេហៅថាថវិកា  
 ថវិកា ( Crise budgétaire ) ។ ក្នុងខណៈនោះ លោករដ្ឋមន្ត្រី  
 ថវិកា ព្រមទាំងគណៈរដ្ឋមន្ត្រី រដ្ឋាភិបាលទាំងមូល ត្រូវទទួល  
 ខុសត្រូវរួមគ្នាចំពោះរដ្ឋសភា ( អស់លោកគណៈកម្មាធិការ ) ។

រដ្ឋមន្ត្រីស្ថាន នៃ ពាណិជ្ជកម្ម

ក្នុងប្រទេសសង្គមនិយម (Socialiste) កិច្ចការពាណិជ្ជកម្ម  
 ក្នុងប្រទេសនឹងក្រៅប្រទេស ជាការរបស់រាជការ ។ រាជការ  
 ធ្វើជំនួញ , ដើម្បីឲ្យតម្លៃទំនិញដែលនាំចូលចុះថោកផង , ដើម្បី  
 ឲ្យទំនិញនាំចេញមានតម្លៃផង , នឹងដើម្បីយកប្រាក់ចំណេញ  
 មកស្ថាបនាប្រទេសឲ្យបានរុងរឿង ដើម្បីជាប្រយោជន៍បណ្តា  
 ព្រះស្តេចទាំងអស់ក្នុងនគរ ។ ឯករាជ្យគ្មានសិទ្ធិធ្វើជំនួញធំៗ យក  
 ប្រាក់ចំណេញកប់ក្តាន់មកសង្កេតស្រុក , ទិញឡាន , ឲ្យ

ហ៊ីហាស្តារ្យតែម្នាក់ឯងបានទេ ។

ក្នុងប្រទេសមូលធននិយម ( Capitaliste ) កិច្ចការ  
ពាណិជ្ជកម្ម , ឯកជនអាចធ្វើបានដោយសេរី ។ រដ្ឋកិច្ចាលគ្រាន់  
តែបង្កើតក្រសួងមួយហៅថាក្រសួងពាណិជ្ជកម្មសម្រាប់ ពិនិត្យ  
ចំនួនទំនិញដែលអាចនាំចេញទៅលក់ឯប្រទេសក្រៅបាន នឹង  
ជួយដើរកង្វារឲ្យឯកជននាំទំនិញនោះៗ ទៅលក់ ។ ការនាំចូល  
ក៏ជាការរបស់ក្រសួងនេះត្រួតពិនិត្យដែរ ។ ហេតុនេះក្រសួង  
ពាណិជ្ជកម្មមានមន្ទីរចាត់ការពីរផ្នែក គឺមន្ទីរចាត់ការពាណិជ្ជកម្ម  
ក្នុងប្រទេស នឹងមន្ទីរចាត់ការពាណិជ្ជកម្មក្រៅប្រទេស ។

នាយទុនណា ( ថៅកែណា ) ដែលចង់ដឹកនាំអង្គរពី  
ប្រទេសខ្មែរ ទៅលក់ឯបរទេស ត្រូវទៅទាក់ទងនឹងក្រសួង  
ពាណិជ្ជកម្មក្រៅប្រទេស; ក្រសួងនេះជួយកង្វារឲ្យនាំចេញ  
ទៅលក់ ដូចជាហ្មុង - កុង - តូក្យូ ទៅម៉ាឡាយូជាដើម ។  
ក្រសួងពាណិជ្ជកម្មខ្មែរយើងបិតនៅក្រោមអំណាចនៃលោក  
រដ្ឋមន្ត្រីមួយរូប ដែលមានទីស្តីការតាំងនៅក្រុងភ្នំពេញ ។

វិធីមន្ត្រីស្ថាននៃកសិកម្ម

កសិកម្ម គឺការដាំដុះដំណាំដូចជាដាំស្រូវ - ពោត - សណ្តែក  
 ល្ង - កប្បាស - ។ ល ។ ដែលប្រាកដសេសថា « Agriculture »  
 ប្រទេសខ្មែរយើងជាប្រទេសកសិកម្ម មិនមែនជាប្រទេសឧស្សាហកម្ម  
 ដូចសហភាពសូវៀត-អាមេរិក-ប្រាក់ទេ ។ ដូច្នេះការបង្កើត  
 ឲ្យមានក្រសួងកសិកម្ម ជាការចាំបាច់បំផុតសម្រាប់ប្រទេសយើង។  
 ក្រសួងនេះត្រូវស្ថិតនៅក្រោមការត្រួតត្រានៃរដ្ឋមន្ត្រីមួយរូប ហើយ  
 ដែលមានអ្នកបច្ចេកទេស , វិស្វករកសិកម្មជាច្រើននៅធ្វើការក្នុង  
 ទីនោះ ។

ការរបស់ក្រសួងនេះគឺ ៖

- ១- ស្រាវជ្រាវនិងដាំដុះដំណាំពិសោធដោយខ្លួនឯង ។
- ២- អប់រំប្រជាជនក្នុងការដាំដុះដំណាំផ្សេងៗ ដែលរើសនាទីដី  
 ដោយឡែកៗ អំពីគ្នា ។
- ការរើសដី

- ការរើសត្បូង

- ការបណ្តុះត្បូង

- ការសាបព្រោះ

- ការដាំ

- ការចាក់ដី

- ប្រភេទទាំងឡាយនៃដី

- ការថែរក្សា -

- ការផលិតដំណាំ

- ការថែរក្សាផលិតផលតាមរបៀបវិទ្យាសាស្ត្រ ។

ហេតុនេះក្រសួងកសិកម្មត្រូវមានអ្នក បច្ចេកទេសជាច្រើន ,

ព្រោះក្រសួងនេះទុកដូចជាគ្រូបង្ហាត់របស់បងប្អូនកសិករទាំងឡាយ

ក្នុងការប្រកបអាជីវកម្មរៀងៗខ្លួន ។

ក្រសួងកសិកម្ម ត្រូវមានសាលាសម្រាប់ហ្វឹកហ្វឺនបគ្រូបង្ហាត់

របស់ខ្លួន , ត្រូវមានដីច្រើនសម្រាប់ដាំដំណាំពិសេស ទាំង

ធ្វើជាគំរូ ; ត្រូវមានការស្រាវជ្រាវ , ទស្សនាវដ្តីរបកាតខាងកសិកម្ម

គ្រមទាំងមានខ្សែភាពយន្ត សម្រាប់បញ្ជាក់ឲ្យប្រជាជនមើល  
ឃើញវិធីថ្មីៗ ទាំងឡាយ ដែលគេអនុវត្តបានផលលក្ខណ៍តំបន់  
កសិកម្មកងពិភពលោក ។

ទិស្តីការក្រសួងកសិកម្មខ្សែយើង តាំងនៅក្រុងភ្នំពេញ ។

វឌ្ឍនភាពស្ថានភាពផែនការជាតិ

ប្រទេសនិមួយៗត្រូវការស្ថាបនាឲ្យបានរឹងរៀងនឹងសម្បូណ៌  
សប្បាយជាចាំបាច់ ។ ការស្ថាបនាផ្ទះមួយ , គេត្រូវមានផែនការផ្ទះ  
នឹងសម្ភារៈជាដំបូង ; ក្រោយមកត្រូវមានប្រាក់សម្រាប់សង់ នឹង  
រកជាងចំណាន ។ មកសង់ឲ្យបានល្អ ។ ដើម្បីស្ថាបនាប្រទេស  
គេត្រូវមានផែនការដែរ ។ រដ្ឋាភិបាល ឬ ចលនាគណៈបក្ស  
នយោបាយ ប្រយោជន៍ដែលបានឈរឆ្នោតចូលមកកាន់កាប់ការរដ្ឋ ជាអ្នក  
មេគំនិតនៃផែនការ ។ ដូចជាផែនការ ២ ឆ្នាំ , ផែនការ ៥ ឆ្នាំ របស់  
ចលនាសង្គមព្រះស្រីនិយមនៅប្រទេសយើង , ផែនការ ៧ ឆ្នាំ របស់  
បក្សកម្មុយនិស្តនៅសហភាពសូវៀត ។ ល ។ . . . ក្រសួង

ផែនការ ជាអ្នកកាន់ផែនការរបស់រដ្ឋាភិបាលដោយផ្ទាល់ ។

ហេតុនេះរដ្ឋមន្ត្រីក្រសួងផែនការ ត្រូវមានសមត្ថភាពគ្រប់គ្រាន់  
នឹងមានស្មារតីភស្តុភារជាតិមាតុប្រទេសយ៉ាងបរិបូណ៌ ។

ទីស្តីការរដ្ឋមន្ត្រីក្រសួងផែនការខ្មែរយើង តាំងនៅក្រុង

ភ្នំពេញ ។ សព្វថ្ងៃនេះ (ក្នុងពេលសរសេរសៀវភៅហ្នឹង ១៩៦០ )

ឯកទុត្តមញ្ញក-ជូ-ឡុង ជារដ្ឋមន្ត្រីនៃផែនការជាតិ ។

រដ្ឋមន្ត្រីស្ថាននៃយុតិធម៌

ខេមរយុតិធម៌ធានាការ ស្ថិតក្រោមអំណាចលោករដ្ឋមន្ត្រីក្រសួង

យុតិធម៌ ដែលមានទីស្តីការនៅក្រុងភ្នំពេញ ។ ការ របស់ក្រសួង

នេះគឺចាត់ចែងខាងកិច្ចការអភិបាល ( Affaires administratives )

ក្នុងខេមរយុតិធម៌ធានាការ ។ ក្រសួងនេះគ្មានអំណាចបញ្ជាឱ្យទៅ

ក្រុមភាគទោសប៉ុណ្ណោះប៉ុណ្ណោះដល់ជនទុច្ចរិតឯណាមួយទេ ។

ការជំនុំជំរះក៏ស្រេចនៅលើអំណាចតុលាការ ។ ប៉ុន្តែទៅក្រុមទាំង

ឡាយ , កាលបើឡើងឆ្ងល់ ឬ មិនច្បាស់លាស់នឹងច្បាប់អ្វីមួយ អាច  
ឡើងទៅសួរឯក្រសួងយុត្តិធម៌បាន ព្រោះនៅក្នុងក្រសួងនេះមាន  
អ្នកចេះច្បាប់យ៉ាងចំណាន ៗ ជាច្រើន ។

---



អំពីអង្គការតុលាការ

ប្រទេសកម្ពុជាយើង កាន់លទ្ធិរាជនិយមអាស្រ័យរដ្ឋសភា  
ដូចជាប្រទេសថៃយ៍-លាវ - នឹងមហាប្រទេសអង់គ្លេសនៅទ្វីបអឺរ៉ុប  
ដែរ ។ រដ្ឋធម្មនុញ្ញយើងដែលមានលក្ខណៈប្រជាធិបតេយ្យសុទ្ធ  
សាធ បានចែងច្បាស់ថាៈ រដ្ឋយើង (កម្ពុជា) មានអង្គការបី  
ដាច់ដោយឡែកអំពីគ្នា គឺ ៖

- ១ = អង្គការនីតិបញ្ញត្តិ (រដ្ឋសភា)
- ២ = អង្គការនីតិប្រតិបត្តិ (រដ្ឋាភិបាល)
- ៣ = អង្គការតុលាការ (ខេមរាយនីតិធម្មាធិការ)

អង្គការតុលាការនេះជាអ្វី?

អង្គការនេះជាអង្គការពិសេសមួយ មានលក្ខណៈឯករាជ្យ  
បរិបូណ៌ ហើយមានភារៈស្វែងរកសេចក្តីយុត្តិធម៌មហាប្រសើរ  
ដូចប្រជាពលរដ្ឋទូទៅក្នុងព្រះរាជអាណាចក្រ ។ អង្គការនេះមាន  
លោករដ្ឋមន្ត្រីក្រសួងយុត្តិធម៌ជានាយក ; ប៉ុន្តែមុខងាររបស់លោក

រដ្ឋមន្ត្រី គឺគ្រាន់តែត្រួតត្រាការខុសត្រូវខាងកិច្ចការរដ្ឋបាល និង  
 ខាងផ្នែកនយោបាយតែប៉ុណ្ណោះ, រីឯខាងកិច្ចការបច្ចេកទេស គឺ  
 ការអនុវត្តច្បាប់ទៅមានអស់លោកចៅក្រមជាអ្នកទទួលការ៖ ។  
 ហេតុនេះហើយបានជាគេថា: ចៅក្រមជាអ្នកកាន់អំណាចតុលា  
 ការ ។ អំណាចតុលាការ គឺអំណាចកាត់សេចក្តី - រកខុសរក  
 ត្រូវតាមដោយគតិយុត្តិធម៌ ។ ច្បាប់តុលាការមានត្រាទុកក្នុង  
 ច្បាប់ព្រហ្មទណ្ឌ និងក្នុងច្បាប់រដ្ឋប្បវេណី ។ នៅពេលកាត់  
 ក៏មង្គ ។ អស់លោកចៅក្រម ត្រូវអនុវត្តច្បាប់នេះយ៉ាងហ្មត់ចត់  
 បំផុត ។

ដើម្បីគាំទ្រ និងការពារសេចក្តីយុត្តិធម៌កុំឲ្យមានល្បឿន

គេបានបង្កើតក្រុមមួយផ្សេងទៀតហៅថា: ក្រុមប្រឹក្សា

ជាន់ខ្ពស់នៃតុលាការ ។ ក្រុមប្រឹក្សាជាន់ខ្ពស់

នេះមានលោករដ្ឋមន្ត្រីក្រសួងយុត្តិធម៌ជាអធិបតី; មានសមាជិក ២

រូបចាត់ចែងដោយព្រះមហាក្សត្រ, ហើយនឹងសមាជិក ២រូប

ទៀត ជ្រើសតាំងដោយរដ្ឋសភា ។

ក្រុមប្រឹក្សាជាតិខ្ពស់នៃតុលាការមានភារៈមើលត្រួតត្រា ការ  
អនុវត្តន៍ច្បាប់របស់តុលាការក្រុមតាំងឡើយឲ្យបានត្រឹមត្រូវ ។

ព្រះមហាក្សត្រនឹងអង្គការតុលាការ

ក្នុងអំណាចតុលាការ, ព្រះមហាក្សត្រនឹងជាទីគោរពរបស់  
ប្រជាកស្រ្ត ទ្រង់មានរាជសិទ្ធិ អាចដោះលែងមនុស្សទោស  
ឬបន្ថយទោសដល់អ្នកដែលជាប់ទោសបានដែរ ។

ឧបមាបីដូចជាឈ្មោះ " ក " ត្រូវជាប់ចោទអំពីបទអ្វីមួយ  
ហើយតុលាការមិនទាន់ជំនុំជំរះទេ គេគ្រាន់តែយកទៅធ្វើទុកក្នុង  
គុកសិន ( Mandat de dépôt ) ហើយបើអ្នកជាប់ឃុំ, នោះ  
បានធ្វើច្នៃហាយស៊ុំទោសព្រះមហាក្សត្រនោះ ព្រះមហាក្សត្រទ្រង់  
អាចនឹងដោះលែងបាន តាមព្រះរាជយោបល់របស់ព្រះអង្គ ។

មួយវិញទៀត បើតុលាការបានកាត់ទោសឈ្មោះ " ខ " ។  
បណ្តោះបណ្តោះតាំង ក៏ព្រះមហាក្សត្រទ្រង់អាចបន្ថយទោសនោះ

ឲ្យនៅតែត្រឹមណោះ ឬ ត្រឹមណោះធំៗបានដែរ ។ ជាពិសេសនៅ  
 ក្នុងកាលបុណ្យចំរើនព្រះជន្មវស្សារៀងរាល់ឆ្នាំ ( បុណ្យតាំងតុ )  
 ព្រះមហាក្សត្រទ្រង់ព្រះមេត្តាប្រោស ប្រណីបន្ទយទោសឲ្យអ្នក  
 ទោសគ្រប់ៗ គ្នា ។ នេះគឺអាស្រ័យទោសពិធានធម៌របស់ព្រះ  
 មហាក្សត្រនៃប្រទេសខ្មែរយើងដែរ ។ ប្រទេសដទៃខ្លះ ពុំមាន  
 វាសនាលដចេះទេ ។

អំពីតុលាការជាន់ខ្ពស់

តុលាការជាន់ខ្ពស់ គឺជាក្រុមពិសេសមួយក្នុងអង្គការ  
 តុលាការដែរ ។ សាលាដំនុំជំរះក៏ទាំងប៉ុន្មានក្នុងព្រះរាជ  
 អាណាចក្រ មិនអាចយកខ្លួនរដ្ឋមន្ត្រីឯណាមួយទៅកាត់ក្តី  
 បានទេ ។ ហេតុនេះហើយ បើមានរដ្ឋមន្ត្រីឯណាមួយបាន  
 ប្រព្រឹត្តខុសនឹងច្បាប់, រដ្ឋសភាត្រូវយកសំណុំរឿងនោះទៅប្តឹងដល់  
 តុលាការជាន់ខ្ពស់ ។ តុលាការជាន់ខ្ពស់ គឺជាក្រុមមួយដែលគេចាត់  
 តាំងឡើងនៅពេលដែលគេត្រូវការឲ្យមាន ។ តុលាការជាន់

ខុសនេះមានសមាជិក ៥ រូប គឺ គេជ្រើសរើសយកចៅក្រមជំន  
ខុស ២ រូប, យកអ្នកតំណាងពន្ធនាគារ ១ រូប, ហើយនឹងយកសមាជិក  
នៃក្រុមប្រឹក្សាព្រះរាជអាណាចក្រ ២ រូបទៀត ។

អំពីចាងហ្វាន់សាលា

ព្រះរាជអាជ្ញា - សុភាចារ្យបុរស - ម៉េធាវី

ចៅក្រមដែលចេញជំនុំជំរះកាត់ក្តី, សម្រេចថា: កូនក្តី

ណាខុស, កូនក្តីណាត្រូវ, ជាប់ទោសប៉ុណ្ណោះ ឬ ប៉ុណ្ណោះនាំតាម

ច្បាប់គុណការ គេហៅថា: ចាងហ្វាន់សាលា ។

ចៅក្រមដែលចាំផ្សំសំណុំរឿងចោទ ហៅថាព្រះរាជអាជ្ញា

គឺជាអ្នកតំណាងព្រះមហាក្សត្រ ដើម្បីការពារប្រយោជន៍សង្គម

ប្រឆាំងទល់នឹងប្រយោជន៍សុនតរបស់បុគ្គលម្នាក់ៗ ។ នៅពេល

កាត់ក្តីម្តងៗ មុននឹងសម្រេចសេចក្តី, លោកចាងហ្វាន់សាលា

តែងតែសួរយោបល់លោកព្រះរាជអាជ្ញាជាដំបូង ។ ជួនកាលព្រះ

រាជអាជ្ញា សុំឲ្យចាងហ្វាន់សាលាបន្ថយទោស ជួនកាលសុំបន្ថែម

ទោសឲ្យធូរថែមទៀតក៏មានដែរ ។ ព្រះរាជអាជ្ញានេះហើយ

ដែលជាអ្នកចុះហត្ថលេខាលើដីកាឲ្យនាំខ្លួន ឬដីកាឲ្យឃុំខ្លួន ។

ចំណែកឯចៅក្រមមួយទៀត មានករណីយកចំសើបសរ

អង្កេតអ្នកដើមចោទ , អ្នកចុងចោទ , ឬអ្នកជាប់ចោទមុន

ដែលនឹងប្រគល់សំណុំរឿង ទៅឲ្យចាងហ្វានសាលាជំនុំជំរះកាត់

ក្តីនោះគេហៅថា : សុភាចារបុរស . ។

នៅពេលដែលលោកចាងហ្វានសាលាជំនុំជំរះកាត់ក្តី គេ

ឃើញមានបុគ្គលម្នាក់ ឬ ពីរនាក់ ឬ ច្រើននាក់ទៅទៀត ជាអ្នក

កាន់ជើងកូនក្តី ជួយការពារកូនក្តី , ជួយសុំចាងហ្វានសាលាឲ្យ

បន្ថយទោសឲ្យកូនក្តី ។ បុគ្គលនេះ គេហៅថា : មេធាវី ។ មេធាវី

មិនមែនជាសមាជិកកងអង្គការតុលាការទេ គឺជាអ្នកប្រកបវិជ្ជាជីវៈ

សេរី ។ គេចេញមុខកាន់ជើងកូនក្តី លុះត្រាតែកូនក្តីនោះបានជូន

ផលប្រយោជន៍ទៅគេដែរ ។ បើពេលពីសមត្ថភាពវិញ គឺគេ

មានគ្រប់គ្រាន់ ព្រោះគេចេញមុខធ្វើមេធាវីនេះ ដោយបានសេចក្តី

អនុញ្ញាតិគ្រឹមត្រូវតាមច្បាប់ ។

អំពីសាលាលហុ

សាលាលហុសម្រាប់ជំនុំជំរះបទលហុ (សាលាបំផុត) គឺ

ទោសលើសធ្វេសប្រហែសនឹងច្បាប់បញ្ញត្តិ ដូចជាទោសដែល

មិនបានចុះសំបុត្រកំណើតឱ្យកូនប្រុស-ស្រី, ទោសដែលមិនបាន

ធ្វើអត្តសញ្ញាណប័ណ្ណ, ទោសដែលធ្វើបុណ្យទានអ្វីមួយមិនបាន

សុំច្បាប់ ។ ល ។ នឹង ។ ល ។ . . .

សាលាលហុ មានអំណាចកាត់សេចក្តីធ្វើទោសដូចខាង

ក្រោមនេះ ។

១ - បើជាក់គុក-អាចដាក់បានពី ១ ថ្ងៃទៅ ៥ ថ្ងៃ យ៉ាងច្រើនបំផុត

( មានទុកផ្លូវទទួរណ៍ ) ។

២ - បើពិន័យជាប្រាក់-អាចពិន័យបានពីត្រឹម ១៥ រៀល ទៅដល់

១៥០ រៀល (ឥតទុកផ្លូវទទួរណ៍ទេ ប៉ុន្តែអាចប្តឹងឡើងទៅ

សាលាវិនិច្ឆ័យបានដែរ ) ។

សាលាលហុមានចាងហ្វាងតែមួយទេ ដែលមានមុខការ

ជំនុំជំរះនឹងសម្រេចកិច្ចទាំងឡាយជាផ្លូវការ ។ មានក្រឡាបញ្ជីម៉ាក

ជួយធ្វើកិច្ចការផ្សេងៗ ព្រមទាំងអមចាងហ្វាន សាលាកងពេល

ជំនុំជំរះម្តងៗ ។

កងប្រទេសខ្មែរយើង មានសាលាលហ្វែតពីរទេ គឺមាន

នៅក្រុងភ្នំពេញមួយ ដែលយើងធ្លាប់ហៅថា សាលាលុយុន

( តាមភាសាសៀម ) យើងមាននៅក្នុងខេត្តបាត់ដំបងមួយទៀត។

ចំណែកឯខេត្តនានាវិញយើងធ្វើសាលាលហ្វ ( ឬលុយុន ) នឹង

សាលាដំបូង ។ លោកចាងហ្វានសាលាដំបូង ក៏មានមុខងារ

ជាចាងហ្វានសាលាលហ្វដែរ ។ នៅប្រទេសជិតខាងយើង

ដូចជារៀនណាមខាងក្បែរ ( កម្ពុជាក្រោម ) មន្ត្រីយំម៉ាក់ បំ

ពេញមុខងារជាចាងហ្វានសាលាលហ្វផង ជាស្នងការនគរបាល

ក្នុងយុំផង ដែលគេឲ្យឈ្មោះថា « ហ្វឺងក្វាន » ។

អំពីសាលាដំបូង

សាលាដំបូង មានតាំងនៅគ្រប់ខេត្តទាំងអស់ក្នុងព្រះរាជាណា

ចក្រ ។ នៅសាលាដំបូងនីមួយៗ មានចាងហ្វានសាលា ,



មានព្រះរាជអាជ្ញា ( អគ្គព្រះរាជអាជ្ញា និងព្រះរាជអាជ្ញារង ) , មាន  
សុភាចារ្យបុរស ( តិចបូច្រើនតាមខេត្ត - ភ្នំពេញមាន ៦ នាក់ ) ,  
មានក្រឡាបញ្ជី , សម្ភហបញ្ជី និងពួកស្មៀន ។

សាលាដំបូង សម្រាប់ដំនុំជំរះកាត់សេចក្តីរឿងអាជ្ញាគតិ

បានត្រឹមតែបទមជ្ឈិមទេ គឺ ៖

១ - បើជាក់គុក - ជាក់បានពី ៦ ថ្ងៃទៅ ៥ ឆ្នាំ យ៉ាងច្រើន

( ទុកផ្លូវទូទៅណា )

២ - បើពិន័យជាប្រាក់ - ពិន័យបានពីត្រឹម ១៥១ រៀល ទៅដល់

៤០.០០០ រៀល ( ទុកផ្លូវទូទៅដែរ ) ។

ទោសមជ្ឈិមនេះ ច្បាប់បានចែកចេញជាបីថ្នាក់ ដូចត

ទៅនេះ ៖

- |                      |   |                                    |
|----------------------|---|------------------------------------|
| ក- បទមជ្ឈិមថ្នាក់ទី១ | } | - ជាក់គុកពី ៦ ថ្ងៃទៅ ៣០ ថ្ងៃ (១ខែ) |
|                      |   | ឬ ក៏                               |
|                      |   | - ពិន័យពី ១៥១ រៀលទៅ ១.២០០ រៀល។     |

ខ - បទមជ្ឈិមថ្នាក់ទី២ ប្តូរ ក  
 - ដាក់គុកតី ៣ ថ្នាក់ទៅដល់ ១ ឆ្នាំ  
 - តំនើយតី ១.២០១រ ទៅ ៤.០០០រ ។

គ - បទមជ្ឈិមថ្នាក់ទី៣ ប្តូរ ក  
 - ដាក់គុកតី ១ ឆ្នាំទៅដល់ ៥ ឆ្នាំ  
 - តំនើយតី ៤.០០១រ ទៅ ៤០.០០០រ ។

ចំណាំ - ទោសមជ្ឈិមទាំង៣ ថ្នាក់នេះ ជួនកាលគេដាក់គុកផង  
 តំនើយផង, ជួនកាលគ្រាន់តែតំនើយ; ជួនកាលទៀត  
 គ្រាន់តែដាក់គុក (ក្រេសចនៅលើចានប្រាង្គសាលា) ។

អំពីសាលាក្រុមចោទ

សាលាក្រុមចោទ តាំងនៅក្រុងភ្នំពេញ សម្រាប់តំនើត្យមើល  
 ពាក្យចោទផ្សេងៗ ដែលគុកមិនសុខចិត្តនឹងការជំនុំជំរះ នៅ  
 សាលាដំបូងនានា ។ លុះបានពិចារណាមើលរឿងទាំងនោះឃើញ  
 ថាបានត្រឹមត្រូវដូចកូនកុមារមិនសុខចិត្តមែន ដោយមានចន្លោះកិច្ច

ម្យ៉ាងៗ តុំបានពោលសេចក្តីបរិបូណ៌ , សាលាក្រុមចោទក៏ធ្វើពត៌-  
មាន តាមហេតុដែលខ្លួនពិនិត្យឃើញបញ្ជូនទៅឲ្យសាលាឧទ្ធរណ៍  
ជំនុំជំរះ ។

សាលាក្រុមចោទ ជាសាលាជំនួយនៃសាលាឧទ្ធរណ៍ ។

សាលានេះឥតមានការជំរះកាត់ទោសក្នុងកិច្ចការ ។ សាលា

ហ្នឹងគ្រាន់តែជាភ្នាក់ងារប្រមូលរបស់សាលាឧទ្ធរណ៍តែប៉ុណ្ណោះឯង ។

អំពីសាលាឧទ្ធរណ៍

ក្នុងកិច្ចការដែលមិនសុខចិត្តនឹងការជំនុំជំរះ របស់លោកចាង

ហ្វានសាលាលហុ ឬ សាលាដំបូងនានាក្នុងព្រះរាជអាណាចក្រ ,

ក្នុងនោះអាចធ្វើពាក្យឡើងទៅសាលាឧទ្ធរណ៍ឲ្យគេកាត់កិច្ចខ្លួន

ម្តងទៀត ។ ក៏ប៉ុន្តែ , បើលោកចាងហ្វានសាលាលហុ ឬ សាលា

ដំបូងបានសម្រេចសេចក្តីពិន័យ ឬធ្វើទោសដាក់គុកក្នុង ដោយ

ឥតមានបើកផ្លូវឧទ្ធរណ៍ឲ្យទេ , នោះក្នុងនោះតុំមានសិទ្ធិឡើងទៅ

តវ៉ានៅសាលាឧទ្ធរណ៍ទៀតឡើយ ។ ប្រទេសខ្មែរយើង , សាលា

ទុទ្ទរណ៍មានតែមួយទេ , តាំងនៅក្នុងរាជធានីភ្នំពេញ ។ នៅក្នុង

សាលាទុទ្ទរណ៍ មានលោកចាងហ្វាង សាលាទុទ្ទរណ៍ជានាយក ,

មានលោកអគ្គព្រះរាជអាជ្ញា , មានលោកព្រះរាជអាជ្ញារង , អស់

លោកក្រឡាបញ្ជី , សមហាបញ្ជីនិងពុទ្ធសាសនាជាច្រើនទៀត ។

កូនក្រីក្រដែលឡើងមកដល់សាលាទុទ្ទរណ៍ហើយ ។ នៅ

តែមិនសូវចិត្តនឹងកិច្ចជំនុំជំរះរបស់សាលាទុទ្ទរណ៍-ទៀត , នោះកូន

ក៏នោះអាចធ្វើពាក្យឡើងទៅសាលាវិនិច្ឆ័យបានទៀត ។ តាម

ធម្មតា , នៅសាលាទុទ្ទរណ៍ គេច្រើនតែបន្តបន្ថយទោសខ្លះឱ្យកូន

ក្រីក្រ ឬក៏គេដកល់សាលាក្រុមរបស់សាលាពីក្រោម ( សាលាលហ្វា

ឬសាលាដំបូង ) ទុកជាបានការ ។ យើងពុំសូវឃើញមានការ

បន្ថែមទោសទៅលើកូនក្រីក្រទេ ។ ហេតុនេះកូនក្រីក្រដែលឡើងមកតវ

ដល់សាលាទុទ្ទរណ៍ហើយ ច្រើនតែបញ្ចប់ការទាមទារតវរបស់

ខ្លួននៅត្រឹមសាលាក្រុមរបស់សាលាទុទ្ទរណ៍នេះឯង ។

អំពីសាលាឧក្រិដ្ឋ

សាលាឧក្រិដ្ឋ សម្រាប់ជំនុំជំរះទោសធ្ងន់ដែលចូលជាបទ

ឧក្រិដ្ឋ ដូចជាទោសលួចដកផ្ទះគេ, លួចសម្លាប់គេ, លួចចាប់

ក្នុងក្រុមបុប្ផប្រពន្ធរបស់គេ ឬក៏បំបាត់ថវិកាជាតិជាដើម ។ ល ។

សាលាឧក្រិដ្ឋនៅស្រុកខ្មែរមានតែមួយទេ បានតាំងនៅក្នុងរាជធានី

ភ្នំពេញ ។ បទឧក្រិដ្ឋផ្សេងៗ ដែលបានកើតឡើងក្នុងខេត្តនានា

ត្រូវនាំយកទៅជំនុំជំរះនៅឧក្រិដ្ឋភ្នំពេញទាំងអស់ ។

បទឧក្រិដ្ឋនេះ ច្បាប់បានចែកជាបីសណ្ឋានដូចតទៅ៖

១ - បទឧក្រិដ្ឋថ្នាក់ទី ១ - ត្រូវដាក់គុកហើយបង្ខំឱ្យធ្វើការជាម្សៅ

ចំនួនបីខែ ឬបីខែ ឬបីខែ គិតតាំង

ពី ៥ ឆ្នាំឡើងទៅ ។

២ - បទឧក្រិដ្ឋថ្នាក់ទី ២ - ត្រូវដាក់គុកហើយបង្ខំឱ្យធ្វើការជាម្សៅ

អស់ ១ ឆ្នាំ (កាលដំនាន់អាណានិគម

បារាំងមានកាត់ទោសដល់ទៅ ២ ឬ ៣

ជីវិតផង ) ។

៣ - បទទុក្រដ៏ថ្លាក៏ទី៣ - ត្រូវប្រហារជីវិតចោល (ដោយម៉ាស៊ីន  
កាត់ក ឬ ដោយនាំយកទៅបាញ់  
ចោល ) ។

បើកូនកំណាមិនសុខចិត្តនឹងសាលាក្រុម សាលាទុក្រដ៏ទេ,  
នោះកូនកំណាអាចធ្វើពាក្យឡើងទៅសាលារ៉ូនីច្ច័យបានទៀត ។

នៅក្នុងសាលាទុក្រដ៏មានលោកចាងហ្វាន់សាលា, លោក  
អគ្គព្រះរាជអាជ្ញា, លោកព្រះរាជអាជ្ញារង លោកសុភាចារ្យបុរស,  
អស់លោកក្រឡាបញ្ជី, សម្របបញ្ជីនឹងពួកស្មៀនជាច្រើន ។

អំពីសាលារ៉ូនីច្ច័យ

សាលារ៉ូនីច្ច័យមានតែមួយ តាំងនៅក្រុងភ្នំពេញ ។ គឺជា  
សាលាធំបំផុតសម្រាប់ពិនិត្យរឿងហេតុ និងដំនុំជំរះសាឡើងវិញ  
នូវរឿងណាដែលគួរឱ្យទប់ស្កាត់មិនសុខចិត្តនឹងសាលាក្រុមរបស់  
សាលាលហ្ម - សាលាដំបូង - សាលាទុក្ខរណ៍ និងសាលា

ទុក្ខដ៏ ។ បើពាក្យទៅឃើញថា សាលក្រុមរបស់សាលាជាន់  
 ក្រោម មិនបានត្រឹមត្រូវតាមច្បាប់ ក៏ជំនុំជំរះសាច្ចៈម្តងទៀតឲ្យ  
 បានសុចរិត-យុត្តិធម៌ឡើង ; បើឃើញថា : សាលក្រុមនៅ  
 សាលាជាន់ក្រោមទាំងឡាយ បានត្រឹមត្រូវតាមច្បាប់ហើយ ក៏បង្គំ-  
 សេធាក្សបណ្តឹងសាទុក្ខរបស់គូរីវេទចេញ គឺដកលំសាលក្រុម  
 ចាស់ទុកជាបានការ ។

សាលាជំនុំជំរះក្តីនៅប្រទេសខ្មែរផ្តុំគ្នាសម្រួលសាលានៃច្បាប់

នេះហើយ ។

អំពីតំណែងសក្តិមន្ត្រីតុលាការ  
 នៅប្រទេសខ្មែរ

១ - រាជធានីភ្នំពេញ

ចាងហ្វានសាលាវិច្ឆ័យ = ទុកញ៉ាមហាឥស្សរាធិបតី ។

ចាងហ្វានសាលាទុក្ខដ៏ = ទុកញ៉ាឥស្សរាវិច្ឆ័យ ។

ចាង់ ហ្វាង សា លា ឡូ ណ៍ = ទុក ញ៉ា ម ហា វ៉ៃ ថ្ម យ ។

ចាង់ ហ្វាង សា លា លុ យុ ន = ទុក ញ៉ា ត ក ក វ៉ៃ ថ្ម យ ។

២ - ខេត្ត កំពង់ ចាម .

ចាង់ ហ្វាង សា លា ដំ បូង = ទុក ញ៉ា ត ជ យ វ៉ៃ ថ្ម យ ។

៣ - ខេត្ត កំពត .

ចាង់ ហ្វាង សា លា ដំ បូង = ទុក ញ៉ា ទេ សា វ៉ៃ ថ្ម យ ។

៤ - ខេត្ត តាកែវ .

ចាង់ ហ្វាង សា លា ដំ បូង = ទុក ញ៉ា រ ត ន វ៉ៃ ថ្ម យ ។

៥ - ខេត្ត ព្រៃ វែង .

ចាង់ ហ្វាង សា លា ដំ បូង = ទុក ញ៉ា ទ រ វ៉ៃ ថ្ម យ ។

៦ - ខេត្ត ស្វាយ រៀង .

ចាង់ ហ្វាង សា លា ដំ បូង = ទុក ញ៉ា ស រ វ៉ៃ ថ្ម យ ។

៧ - ខេត្ត កំពង់ ធំ .

ចាង់ ហ្វាង សា លា ដំ បូង = ទុក ញ៉ា ម វ៉ៃ ថ្ម យ ។

៨ - ខេត្ត សៀម រាប .



ចាងហ្វាងសាលាដំបូង = ទុកញ៉ាសំរេចនៃច័យ ។

៧ - ខេត្តពោធិសាត់.

ចាងហ្វាងសាលាដំបូង = ទុកញ៉ាសុគារនៃច័យ ។

១០ - ខេត្តកំពង់ឆ្នាំង.

ចាងហ្វាងសាលាដំបូង = ទុកញ៉ាស៊ីនៃច័យ ។

១១ - ខេត្តកំពង់ស្ពឺ.

ចាងហ្វាងសាលាដំបូង = ទុកញ៉ាស៊ីនៃច័យ ។

១២ - ខេត្តក្រចេះ.

ចាងហ្វាងសាលាដំបូង = ទុកញ៉ាចេស្តានៃច័យ ។

១៣ - ខេត្តស្ទឹងត្រែង.

ចាងហ្វាងសាលាដំបូង = ទុកញ៉ាទទៃនៃច័យ ។

១៤ - ខេត្តបាត់ដំបង.

ចាងហ្វាងសាលាដំបូង = ទុកញ៉ាទុត្តមកាសិត ។

១៥ - ខេត្តកោះកុង.

(មិនទាន់បានឯកសារ)

១៦ - ខេត្តកន្ទ្រវត្ត .

( មិនទាន់បានឯកសារ )



ព្រះរាជអាណាចក្រកម្ពុជា

ប្រទេសខ្មែរយើងឈ្មោះ «កម្ពុជា» ។ កម្ពុជាជារដ្ឋរាជនិយម  
 កាន់លទ្ធិប្រជាធិបតេយ្យ មានរដ្ឋធម្មនុញ្ញតាំងពីឆ្នាំ ១៩៤៧ មក ។  
 កម្ពុជាបានងើបចេញផ្ដាតនីមអាណានិគមបារាំង កាលពី ឆ្នាំ  
 ១៩៥៣ ដោយការដឹកនាំដ៏ល្អឆ្មារស្រី នៃសម្តេចព្រះ នរោត្តម -  
 សីហនុ ។ កម្ពុជាជារដ្ឋឯករាជ្យបរិបូណ៌ បានចូលជាសមាជិកនៃ  
 អង្គការសហប្រជាជាតិ កាលពីថ្ងៃទី ១៤ ធ្នូ ឆ្នាំ ១៩៥៥ ។ សព្វ  
 ថ្ងៃនេះ កម្ពុជាប្រកាន់នយោបាយអាព្យាក្រឹត្យនឹងសន្តិភាព ។  
 របៀបចាត់ចែងកិច្ចការរដ្ឋ, កម្ពុជាមានគ្រប់អង្គការដូចមហា  
 ប្រទេសឯករាជ្យនានាដែរ គឺមានអង្គការនីតិបញ្ញត្តិ ( រដ្ឋសភា )  
 អង្គការនីតិប្រតិបត្តិ ( រាជរដ្ឋាភិបាល ) និងអង្គការតុលាការ ( ខេមរៈ  
 យុត្តិធម្មនុញ្ញ ) ។ ក្រៅពីនេះ កម្ពុជាមានអង្គការសារពត៌មានជា  
 ច្រើនទៀត ដែលជាកំឡាំងទី ៤ របស់រដ្ឋ ។

អំពីព្រះមហាក្សត្រ

ព្រះមហាក្សត្រទ្រង់ជាអគ្គប្រមុខនៃរដ្ឋ, ជាទីគោរពសក្ការៈ,  
នរណានឹងលើសតំបន់ ។ នីតិភាពនៃព្រះមហាក្សត្រ ត្រូវកំណត់តាំងពីព្រះជន្មាយុ ១៨ ព្រះវស្សា ។

ព្រះមហាក្សត្រទ្រង់នូវរាជសិទ្ធិរំលាយរដ្ឋសភា ( តំណាង - រាស្ត្រ ) បាន ។ ទ្រង់ជ្រើសយកនាយករដ្ឋមន្ត្រី ( ប្រមុខរដ្ឋាភិបាល ) ។ ទ្រង់ជាអធិបតីទីប្រជុំគណៈរដ្ឋមន្ត្រី ។ ទ្រង់បង្កើតព្រមទាំងព្រះរាជទានហ៊ាននូវសក្តិខាងស៊ីវិលនិងខាងទាហាន ។ ទ្រង់នូវរាជសិទ្ធិលើកលែងទោស ។ ទ្រង់ជាអគ្គប្រមុខលើកម្លាំងទាហានទាំងឡាយ ។

ព្រះមហាក្សត្របច្ចុប្បន្ននេះ ទ្រង់ព្រះនាមព្រះសុរាម្រឹត ហើយនឹងព្រះមហាក្សត្រិយានី ព្រះនាមព្រះកុសុមនារីវត្ត ។ អគ្គប្រមុខរដ្ឋទ្រង់គង់នៅក្នុងព្រះបរមរាជវាំងនាក្រុងចតុមុខ - ភ្នំពេញ ។



ការបែងចែកអាណាខេត្ត

ប្រទេសកម្ពុជាចែកចេញជា ១៦ ខេត្ត គឺ ៖

១ - ខេត្តកណ្តាល

២ - ខេត្តកំពង់ស្ពឺ

៣ - ខេត្តតាកែវ

៤ - ខេត្តកំពត

៥ - ខេត្តព្រៃវែង

៦ - ខេត្តស្វាយរៀង

៧ - ខេត្តកំពង់ចាម

៨ - ខេត្តក្រចេះ

៩ - ខេត្តស្ទឹងត្រែង

១០ - ខេត្តកំពង់ឆ្នាំង

១១ - ខេត្តកំពង់ឆ្នាំង

១២ - ខេត្តពោធិ៍សាត់

១៣ - ខេត្តសៀមរាប

១៤ - ខេត្តបាត់ដំបង

១៥ - ខេត្តកោះកុង

១៦ - ខេត្តរតនៈគិរី ។

ខេត្តនីមួយៗ បានចែកចេញជាស្រុកតិច ឬ ច្រើនតាមបញ្ញត្តិ

រាជរដ្ឋាភិបាល ។ ស្រុកទាំងឡាយគឺ =

ស្រុកភ្នំពេញ - ស្រុកពញាឮ - ស្រុកខ្សាច់កណ្តាល - ស្រុកមុខ

កំពូល - ស្រុកកៀនស្វាយ - ស្រុកល្វាឯម - ស្រុកកណ្តាលស្ទឹង

ស្រុកលើកដែក . ស្រុកស្អាង - ស្រុកកោះធំ - ស្រុកកំពង់សៀម -

ស្រុកព្រៃឈរ - ស្រុកជើងព្រៃ - ស្រុកចំការលើ - ស្រុកកោះស្នួន

ស្រុកត្បូងឃ្មុំ - ស្រុកក្របីឆ្នាំ - ស្រុកមេមត់ - ស្រុកស្ទឹងត្រែង -

ស្រុកស្រីសន្ធរ - ស្រុកកងមាស - ស្រុកកំពត - ស្រុកព្រៃនប់ -

ស្រុកបន្ទាយមាស - ស្រុកកំពង់ត្រាច - ស្រុកកំពង់សោម - ស្រុក

ឈូក - ស្រុកកោះកុង - ស្រុកជំនាប - ស្រុកព្រៃវែង - ស្រុកកំចាយ

មារ - ស្រុកពារាំង - ស្រុកស្ទឹងរកណ្តាល - ស្រុកបាត់ - ស្រុក

អាំងប៊ីញា - ស្រុកកំពង់ត្របែក - ស្រុកកំពង់ត្រាច - ស្រុកបរិបូណ៌  
 ស្រុកកំពង់លែង - ស្រុកកំពង់ត្រឡាច - ស្រុករលាប្បៀរ - ស្រុក  
 តាំងផ្លាច - ស្រុកទ្រាំង - ស្រុកត្រពាំង - ស្រុកបាទី - ស្រុកសំរោង  
 ស្រុកព្រៃកប្បាស - ស្រុកត្រាំកក់ - ស្រុករំដួល - ស្រុកស្វាយចាប  
 ស្រុករមាសហែក - ស្រុកកំពង់ស្វាយ - ស្រុកសណ្តាន់ - ស្រុក  
 ព្រហ្មទេព - ស្រុកបារាយណ៍ - ស្រុកស្នោង - ស្រុកសន្ទុក - ស្រុក  
 សៀមរាប - ស្រុកពួក - ស្រុកស្រុតនិគម - ស្រុកជីក្រុង - ស្រុក  
 ក្របេះ - ស្រុកសម្បូណ៌ - ស្រុកស្នួល - ស្រុកឆ្នង - ស្រុកសំរោង  
 ទង - ស្រុកគង្គាសី - ស្រុកថ្មង - ស្រុកភ្នំស្រួច - ស្រុកបាកាន -  
 ស្រុកភ្នំក្រវាញ - ស្រុកក្រគរ - ស្រុកស្ទឹងត្រែង - ស្រុករ៉ែនសៃ -  
 ស្រុកសៀមបូក - ស្រុកសៀមបាំង - ស្រុកទ្រុមផាត់ - ស្រុកបាត់តំបង -  
 ស្រុកមោងឫស្សី - ស្រុកទឹកដៅរ - ស្រុកសំរោងសាក់ណា - ស្រុក  
 មង្គលបូរី - តំបន់រដ្ឋបាលស្វាយចេក - តំបន់រដ្ឋបាលបាក់ព្រា -  
 តំបន់រដ្ឋបាលល្វា ។

ស្រុកនិមួយៗ ចែកចេញជាច្រើនឃុំ ។ ឃុំចែកចេញ

ជាច្រើនក្នុងមន្ទីរ ។


រាជធានីភ្នំពេញ ចែកចេញជាសង្កាត់ , មានមេសង្កាត់ជា

អ្នកត្រួតត្រា ។





គំនូរបំប្រែប្រួលអំពីអង្គការរដ្ឋបាលនៃប្រទេសកម្ពុជា



ប្រជារាស្ត្រខ្មែរ ទាំង ៥.០០០.០០០ នាក់

ប្រជាកស្រែខ្មែរទាំង ៥ លាននាក់ ជាអ្នកត្រួតត្រា នឹង  
ចាត់ចែងកិច្ចការរដ្ឋ តាមលទ្ធិប្រជាធិបតេយ្យ ។

ប្រវត្តិសាស្ត្ររដ្ឋធម្មនុញ្ញខ្មែរ

រដ្ឋធម្មនុញ្ញ គឺច្បាប់សំរាប់រដ្ឋ ។ ច្បាប់នេះប្រសូតចេញពី  
រដ្ឋសភា ដែលមានអស់លោកតំណាងកស្រែជាអ្នកតែង ។ ហេតុ  
នេះរដ្ឋធម្មនុញ្ញជាច្បាប់របស់រដ្ឋប្រជាធិបតេយ្យ សម្រាប់បំរើលទ្ធិ  
ប្រជាធិបតេយ្យ (La démocratie) ។ ប្រទេសនីមួយៗ មាន  
រដ្ឋធម្មនុញ្ញប្លែកៗអំពីគ្នា តាមភាគភូមិសាស្ត្រ , ប្រជាជននឹង  
នយោបាយ ។

រដ្ឋធម្មនុញ្ញខ្មែរ បានបង្កើតឡើងដោយរដ្ឋសភាខ្មែរដែល  
មាន ឯកឧត្តមអៀង-កែវសជាប្រធាន ក្នុងគ្រឹះស្ថានករណ៍  
១៧៤៧ ក្នុងរជ្ជកាលព្រះបាទសម្តេចព្រះនរោត្តមសីហា-  
នុវរ្ម័ន ។ ព្រះករុណាដែលទ្រង់ប្រកបនូវទេសតំណករណ៍ ទ្រង់  
បានឡោយព្រះហស្តលេខា , ព្រះរាជទានដល់ប្រជាកស្រែខ្មែរនូវ

រដ្ឋធម្មនុញ្ញនេះ ក្នុងថ្ងៃទី ៦ ឧសភា ឆ្នាំ ១៩៥៧ ដើម្បី

សេចក្តីសុំ-ចំរើនរបស់ជាតិទាំងមាតុប្រទេស ។ តាំងពីមាន

រដ្ឋធម្មនុញ្ញមក , គោណានិគមបារាំង មិនសប្បាយចិត្តនឹងខ្មែរទេ ។

ប៉ុន្តែសព្វកិច្ចការក្នុងស្រុកបានលូតលាស់ជាលំដាប់ ។

លុះមកដល់ថ្ងៃទី ៦ ខែធ្នូ គ.ស. ១៩៥៥ រដ្ឋសភាដែល

មានអស់លោកតំណាងក្រសួង សុទ្ធតែសមាជិកនៃចលនាសង្គម

ក្រសួងនិយម ហើយដែលមានឯកទុត្តមអ៊ុ-ឈាង-ស៊ុនជាប្រធាន ,

បានកែប្រែនិងបន្ថែមមាត្រាខ្លះក្នុងរដ្ឋធម្មនុញ្ញនេះ ។ ព្រះករុណា

សម្តេចព្រះនរោត្តមសុរាម្រឹត ព្រះមហាក្សត្រដ៏ជាទី

គោរពរបស់យើង ទ្រង់បានឡាយព្រះហស្តលេខាលើព្រះរាជ

ក្រមលេខ ៦៥ ន.ស. ចុះថ្ងៃទី ១៤ មករា គ.ស. ១៩៥៦

ប្រកាសឱ្យប្រើរដ្ឋធម្មនុញ្ញដែលបានកែប្រែជាថ្មីនេះ ។

តាំងពីថ្ងៃដែលមានរដ្ឋធម្មនុញ្ញរហូតមក , រៀងរាល់ឆ្នាំ ,

ប្រជាជនខ្មែរបានធ្វើបុណ្យរំលឹករដ្ឋធម្មនុញ្ញនៅថ្ងៃទី ៦ ខែឧសភា ។

ប្រជាជនខ្មែរម្នាក់ៗ ពេញចិត្តនឹងរដ្ឋធម្មនុញ្ញនិងលទ្ធិប្រជា-

ធម៌បតេយ្យដ៏បរិសុទ្ធរបស់ខ្លួនយ៉ាងអនេក ។

ការផ្លាស់ប្តូរកែប្រែ

រដ្ឋធម្មនុញ្ញបានប្រសូតចេញក្នុងសម័យ ដែលរដ្ឋសភាមាន  
អស់លោកតំណាងរាស្ត្រភាគច្រើនជាសមាជិកនៃគណៈបក្សប្រ  
ជាធិបតេយ្យ ; ហើយក្នុងពេលនោះ ប្រមុខនៃរាជរដ្ឋាភិបាល គឺ  
អ្នកអង្គមាសយុត្តិវិជ្ជា ។

រដ្ឋធម្មនុញ្ញបានកែប្រែនឹងបន្ថែមមាត្រាថ្មីជាច្រើនទៀត ក្នុង  
សម័យដែលរដ្ឋសភាមានអស់លោកតំណាងរាស្ត្រ ជាសមាជិកនៃ  
ចលនាសន្តិមករាស្ត្រនិយមទាំងអស់, ហើយប្រមុខនៃរាជរដ្ឋាភិបាល  
គឺ សម្តេចព្រះនរោត្តម - សីហនុ , ព្រះបិតាឯករាជ្យជាតិ ។

ការកែប្រែខ្លះនឹងការបន្ថែមមាត្រាខ្លះទៀតនេះ អនុលោម  
ទៅតាមគោលបំណងរបស់ចលនាសន្តិមករាស្ត្រនិយម ដែលនិយម  
លើករាស្ត្រជាធំបំផុត ។ បញ្ហាហេតុដែលនាំឲ្យមានការកែប្រែនេះ  
ព្រោះរដ្ឋធម្មនុញ្ញរបស់គណៈបក្សប្រជាធិបតេយ្យ មិនមាន

លក្ខណៈប្រជាធិបតេយ្យនឹងលក្ខណៈជាតិគ្រប់គ្រាន់ ។ ចលនា  
សន្តិមរកស្រ្តនិយម (រដ្ឋសភា) បានកែប្រែនឹងបន្ថែមជាច្រើន  
មាត្រា ប៉ុន្តែគោលដែលសំខាន់នោះគឺ =

- ត្រូវយកអក្សរខ្មែរមកប្រើជាផ្លូវការ ។
- ត្រូវឲ្យស្រ្តីនឹងបុរសមានសមភាព អាចធ្វើអ្វីបានដូចគ្នា។
- បង្កើតឲ្យមានសភាប្រជារាស្ត្រ ដើម្បីត្រួតត្រាសកម្ម-  
ភាពរបស់រាជការសាធារណៈ បានដិតដល់ជាងមុន ។

- ត្រូវការនយោបាយអព្យាក្រឹតនឹងសន្តិភាព ។
- បង្កើតឲ្យមានសមាជជាតិ ដែលជាស្ថាប័ន នៃមូលដ្ឋាន

ប្រជាធិបតេយ្យរបស់ខ្មែរច្បាស់ ។ ទីដៅរបស់សមាជ គឺជាក  
ចលនានឹងសកម្មភាពទាំងឡាយរបស់អ្នកតំណាងរាស្ត្រ, របស់  
សមាជិកទាំងអស់នៃរាជរដ្ឋាភិបាល ឲ្យនៅក្រោមការត្រួតត្រា  
របស់ប្រជាជាតិក្នុង ១ ឆមាសម្តង ។

សញ្ញាណ ជាសារី ឆ្នៃនៃជមន្តា  
៣ ១ ៧ ៤ ១ ៣

ប្រទេសកម្ពុជាមានព្រះមហាក្សត្រសោយរាជ្យ ។

រដ្ឋសភាខ្មែរជាអ្នកប្រើអំណាចនីតិបត្តិក្នុងព្រះបរមនាមនៃ  
៣ ១ ៧ ៤ ១ ៣

ព្រះមហាក្សត្រ ។

គណៈរដ្ឋមន្ត្រីខ្មែរជាអ្នកប្រើអំណាចនីតិប្រតិបត្តិក្នុងព្រះបរម  
៣ ១ ៧ ៤ ១ ៣

នាមនៃព្រះមហាក្សត្រ ។

សាលាជំនុំជម្រះក្តីគ្រប់ជាន់គ្រប់ថ្នាក់ ជាអ្នកប្រើអំណាច

តុលាការក្នុងព្រះបរមនាមនៃព្រះមហាក្សត្រ ។ ខេមរជនមិន

ត្រូវនិរទេសពីដែនខ្មែរធានឡើយ ។ ខេមរជនស្រីប្រុសមាន

សមភាពសេរី មានសេរីភាពក្នុងជំនឿ, ក្នុងការនិយាយ

សរសេរ បោះពុម្ព និងការផ្សាយដល់មហាជន កុំឲ្យតែប្រើ

សិទ្ធិនេះ ដោយរំលោភលើស្មារតីរដ្ឋមន្ត្រី ។  
៣ ១ ៧ ៤ ១ ៣

ខេមរជនទាំងពួងមានសិទ្ធិបរមតា ជាសមាគមដោយសេរី  
៣ ១ ៧ ៤ ១ ៣

កុំឲ្យតែសមាគមនោះធ្វើឲ្យខូច ឬញ៉ាំងឲ្យខូចសេរីភាពទាំងឡាយ

ដែលរដ្ឋធម្មនុញ្ញ បាន ពន្យល់ អះអាង ឲ្យ មាន ។ ខេមរជន មាន

សេរីភាព ក្នុង ការ ប្រជុំ ។ ទី លំនៅ របស់ ខេមរជន មិន ត្រូវ នរណា

ចូល ទៅ រក ពន្យល់ ដោយ ឥត ច្បាប់ បញ្ញត្តិ បាន ឡើយ ។

សំបុត្រ ដែល ធ្វើ ទៅ វិញ្ញា ទៅ មក រក គ្នា មិន ត្រូវ នរណា បើក

មើល បាន ឡើយ រឿង ដែល ឯ តែ មាន ច្បាប់ អនុញ្ញាត ដោយ ជាក់

ស្រួល ជា បណ្តោះ អាសន្ន ។

អ្វី ដែល ច្បាប់ មិន បង្កាប ឲ្យ ធ្វើ ទេ ជន ណា ក៏ ដោយ មិន ត្រូវ

គេ បង្ខំ ឲ្យ ធ្វើ បាន ឡើយ ។



សម្បជញ្ញៈនឹងឯកភាពនៃប្រជានិព្វ

ប្រជាជាតិខ្មែររស់នៅលើសន្តិមមយជាមយគា ។ សន្តិមជាតិ  
 ប្រៀបដូចជាទូក១ ដែលកំពុងបើកបរកណ្តាលសាគរ ។ ប្រជាជាតិ  
 ទូកដូចជាអ្នកជិះទូកនោះ ។ បើទូកនោះធ្លុះធ្លាយចូលទឹក, អ្នកនៅ  
 ក្នុងទូកមិនរបរមគាជយចកកនៃនឹងដែលធ្លាយនោះឲ្យជិតទេ, ម្នាក់ៗ  
 គិតតែផលប្រយោជន៍រឿងៗខ្លួន អ្នកខ្លះវេចសំពាយ, អ្នកខ្លះសំពះ  
 ទេពតា អ្នកខ្លះយំបន់ស្រន់, ទូកនោះចូលទឹកកាន់តែច្រើនឡើងៗ  
 ហើយលិចទៅ ។ ទ្រព្យសម្បត្តិក៏ដូចជាអាយុជីវិតទាំងអស់របស់  
 មនុស្សត្រូវអនុវាយទៅហោង ។ ផ្ទុយមកវិញ, បើមនុស្ស  
 ទាំងអស់មានសតិសម្បជញ្ញៈរបរមសាមគ្គីគា ជយចកជយញ្ញាត  
 កនៃនឹងដែលធ្លាយនោះឲ្យជិតទៅ ទូកនោះមុខជាទៅដល់ត្រើយ ។  
 ទ្រព្យសម្បត្តិក៏ដូចជាអាយុជីវិតមនុស្ស បានគង់វង្សបរិបូណ៌ ។  
 រឿងរ៉ាវរបស់ទូកយ៉ាងណា រឿងរ៉ាវរបស់សន្តិមក៏យ៉ាងនោះដែរ ។  
 ហេតុនេះហើយ បានជាប្រជាជាតិត្រូវមានសតិសម្បជញ្ញៈភ្នាក់



រក្សាបរមគាតាឯកភាព នៅលើស្មារតីកសាងជាតិឲ្យបានចម្រើន  
ជឿនលឿននឹងភ្នំស្វាង ។

បំរើរាជបល្ល័ង្ក-ប្រជានិព្វន្តប្រជានិព្វន្ត

ប្រទេសខ្មែរមានព្រះមហាក្សត្រសោយរាជ្យ តាំងពីបុរាណ  
កាលរហូតមកដល់បច្ចុប្បន្ននេះ ។ ព្រះរាជបល្ល័ង្កជាម្ចាស់របស់ប្រ-  
ជាជាតិខ្មែរ - ជានិមិត្តរូបនៃសាមគ្គីភាពរបស់ខ្មែរ ។ សម្តេចព្រះ  
នរោត្តមសីហនុ ជាស្ថាបនិករដ៏ឆ្លើមនៃនរោយោ បាយឯករាជ្យ,  
ឯកភាព, អព្យាក្រឹតនឹងសន្តិភាព ។

ប្រជាជាតិខ្មែរស្មោះស្រស់នៃនរោយោ បាយសន្តិភាព - អព្យាក្រឹត  
នេះ បានបរមគាតាដឹងតាមក្រោយព្រះអង្គ ដើម្បីបំរើព្រះរាជបល្ល័ង្ក  
ដែលជានិមិត្តរូបនៃប្រជាជាតិខ្មែរទាំងមូល ។

លក្ខណៈគោល ៥១ បិណ្ឌ - ឥណ្ឌៀ

លោកនាយកជ្វូ - អនឡាយ នឹងលោកនាយកនេរ បាន

បង្កើតលក្ខណៈគោល ៥ ១ ចិន-ឥណ្ឌូនេស៊ីនេះ ដែលជាមាតិកានិយោ-  
 បាយក្រៅប្រទេសមួយដ៏មានខ្លឹមសារមហាប្រសើរ ។ ប្រទេស  
 ជាច្រើនដែលនិយម សេរីភាព - អធិបតេយ្យ - ឯករាជ្យ - សន្តិសុខ  
 និងសន្តិភាព បានប្រតិបត្តិលក្ខណៈគោល ៥ ១ ចិន ឥណ្ឌូនេស៊ីនេះ ។  
 ជាពិសេស , ចំពោះប្រទេសកម្ពុជាយើង និងប្រទេសឯទៀតក្នុង  
 ទ្វីបអាហ្វ្រិក - អាស៊ី ។ សហភាពសូវៀតបានប្រតិបត្តិយ៉ាងខាប់  
 ខ្លួនលក្ខណៈគោលនេះ ។ ពួកចក្រភព ដែលមានសហរដ្ឋ  
 អាមេរិកជាមេដឹកនាំ ឥតគោរពលក្ខណៈគោលដ៏សំខាន់នេះទេ ។

លក្ខណៈគោលដ៏វិសេសវិសាលទាំង ៥ ១ នេះ គឺ =

- ១ - គោរពទៅវិញទៅមកនូវអធិបតីភាពរបស់រដ្ឋរៀងខ្លួន ។
- ២ - មិនរុករានរំលោភលើគ្នា ។
- ៣ - មិនចូលជ្រៀតជ្រែកក្នុងកិច្ចការផ្ទៃក្នុងរបស់រដ្ឋរៀងខ្លួន ។
- ៤ - ចង់នឹងពង្រីកការទាក់ទងដ៏ជិតស្និទ្ធ ជាមួយរដ្ឋទាំងអស់តាម

មូលដ្ឋានស្មើមុខគ្នា ដោយអនុលោមតាមផលប្រយោជន៍  
 រៀងប្រទេស ។

៥ - រសំនៅជាមួយគ្នាដោយសុខសាន្ត ។

លក្ខណៈគោល ១០ ១ បាត់-ខ្ពង់

លក្ខណៈគោល ១០ ១ បាត់-ខ្ពង់ ឬ កិច្ចការពារដោយរូបរម

តា ដែលអនុលោមទៅតាមធម្មនិព្វានសហប្រជាជាតិ ។

១ - គោរពទៅវិញទៅមកនូវអធិបតេយ្យរបស់រដ្ឋរៀងខ្លួន។

២ - មិត្តភាពនរណាកលើគ្នា ។

៣ - មិនចូលជ្រៀតជ្រែកក្នុងកិច្ចការផ្ទៃក្នុងរបស់រដ្ឋរៀងខ្លួន

៤ - ចង់នឹងពង្រីកការទាក់ទងដ៏ជិតស្និទ្ធជាមួយរដ្ឋទាំងអស់

តាមមូលដ្ឋានស្មើមុខគ្នា ដោយអនុលោមតាមផលប្រយោជន៍

រៀងប្រទេស ។

៥ - រសំនៅជាមួយគ្នាដោយសុខសាន្ត ។

៦ - មិនឲ្យមហាអំណាចណាមួយ យកការរៀបចំការពារ

រួមទៅប្រើជាប្រយោជន៍ផ្ទាល់តិសេសដោយឡែក ។ ពល

ប្រទេសមិនត្រូវសង្កត់សង្កិនលើស្រុកណាមួយ ទុកជារបៀប

សន្តិសន្តិទេវតា៖ មានរូបភាពយ៉ាងណាក៏ដោយ ។

៧ - មិនត្រូវមានការគម្រាមបុកបំផ្លាញផែនដី ឬបង្ក  
ឯករាជ្យនយោបាយរបស់ស្រុកឯទៀត ។ ។

៨ - សម្រុះសម្រួលការទំនាស់ទាស់ទែងអន្តរជាតិ តាម  
សន្តិវិធីដូចជាការដកដង្ហើម ការបញ្ជូនសម្រង់គ្នា ឬមធ្យោបាយ  
ផ្សេងៗ ទៀត ដែលមានកំណត់ទុកក្នុងធម្មនុញ្ញរបស់សហ-  
ប្រជាជាតិ ។

៩ - បង្កើតស្ថាប័នបរមក្នុងផលប្រយោជន៍ទៅវិញទៅមក។

១០ - គោរពដល់យុត្តិធម៌ និងការកិច្ចរបស់អន្តរជាតិ ។

លក្ខណ៍ការ ១០ « ខ » នៃសន្ធិសិទ្ធិអាស៊ី - អាហ្វ្រិកនាក្រុង  
ប៉ារីស ជាមូលដ្ឋាននឹងប្តឹងជាក់លាក់នៃមិត្តភាពនឹងសាមគ្គីភាព  
រវាងប្រទេសខ្មែរយើងនឹងបណ្តាប្រទេសនៅអាស៊ី - អាហ្វ្រិក ។  
សម្តេចព្រះនរោត្តម - សីហនុ, ព្រះបិតាឯករាជ្យនៃជាតិយើង  
ទ្រង់បានទៅរួមប្រជុំក្នុងសន្ធិសិទ្ធិនេះ នាក្រុងប៉ារីស - ខ្មែរ ,  
ប្រទេសឥណ្ឌូណេស៊ី ។

អំពីអង្គការសហប្រជាជាតិ

អង្គការសហប្រជាជាតិ ជាសក្តានុបក្សសម្រាប់សុខុមាលភាព

លោក ។ អង្គការនេះមានទីតាំងនៅឯក្រុងញ៉ូវយ៉ក  
(សហរដ្ឋអាមេរិក) ។

អង្គការនេះមានបំណងស្វែងរកជូនប្រជាជាតិទាំងឡាយ នូវ  
អធិបតេយ្យភាព - សេរីភាព - សមភាព - ភាគរៈភាព - សន្តិសុខ  
សន្តិភាព - វឌ្ឍនភាព ។

ប្រទេសទាំងឡាយណាដែលមានឯករាជ្យបរិបូណ៌អាចចូល  
បានជាសមាជិកនៃសភាដ៏ខ្ពស់នេះ ។ កម្ពុជាយើងបានចូលជា  
សមាជិកនៅថ្ងៃទី ១៤ ឆ្នាំ ១៩៥៥ ។ ប៉ុន្តែប្រទេសចិនប្រជា  
មានិត ដែលជាមហាប្រទេសសង្គមនិយមមួយ មានពលរដ្ឋប្រាំ  
មួយរយហាសិបលាន (៦៥០.០០០.០០០) នាក់ តំទាន់បាន  
ចូលជាសមាជិកក្នុងអង្គការនេះនៅឡើយទេ ព្រោះពួកចក្រភព  
ហើយជាតិសេសស័កអាមេរិកកាំង ដែលជាអ្នកមានអំណាចក្នុងច្បាប់

(Veto) បានប្រឆាំងមិនព្រមឱ្យចូល ។ ប្រទេសខ្មែរយើង  
 ដែលមានសម្តេចព្រះបិតាឯករាជ្យទ្រង់យាងទៅប្រជុំកងមហាសន្និ-  
 បាតអង្គការសហប្រជាជាតិ កាលពីឆ្នាំ ១៩៥៧ ទ្រង់បានខ្ចោះ  
 ខ្ចែងទាមទារឱ្យមហាមិត្តចិនបានចូលរួមក្នុងអង្គការនេះ ។ មាន  
 ប្រទេសជាច្រើនអបអរសាទរចំពោះព្រះរាជយោបល់ ដ៏ថ្លៃថ្នូររបស់  
 សម្តេច ។

អង្គការសហប្រជាជាតិ មានច្រើនក្រុមដូចតទៅនេះ៖

- ១ - អង្គការអន្តរជាតិខាងការងារ (អ.អ.ក.) ។
- ២ - អង្គការសហប្រជាជាតិសម្រាប់ការអប់រំវិទ្យាសាស្ត្រ និងវប្ប-  
 ធម៌ (អ.ស.ប.អ.វ.វ.) ។
- ៣ - អង្គការពិភពលោកខាងសុខាភិបាល (អ.ព.ស.) ។
- ៤ - អង្គការសហប្រជាជាតិសម្រាប់ស្បៀងអាហារ និងកេរ្តិ៍  
 កម្ម (អ.ស.ប.ស.ក.) ។
- ៥ - សហភាពប្រៃសណីយ៍ពិភពលោក (ស.ប.ព.) ។
- ៦ - ក្រុមប្រឹក្សានិរត្តិ (ក.ប.ន.ក.) ។

រដ្ឋទេសបរទេសអមព្រះរាជាណាចក្រកម្ពុជា

ចាប់តាំងពីថ្ងៃ ដែលយើងបានប្រកាសឯករាជ្យបរិច្ចាណិ ,  
ប្រទេសជាច្រើនក្នុងសកលលោក បានធ្វើសារឡូលេខមកទទួល  
ស្គាល់ប្រទេសយើងជាផ្លូវការ ។ អង្គការសហប្រជាជាតិក៏បាន  
បើកទ្វារឲ្យយើងចូលជាសមាជិកពេញលក្ខណៈដែរ ។

ប្រទេសយើងប្រកាន់យកមាតិកាសន្តិភាព និងអព្យាក្រឹត្យជា  
នយោបាយក្រៅប្រទេស ។ នយោបាយនេះនាំឲ្យយើងមានមិត្ត  
ច្រើន ។ រដ្ឋទេសបរទេសដែលមកនៅអមរាជបល្ល័ង្កខ្មែរ មាន  
គ្រប់ពណ៌សម្បុរនយោបាយទាំងអស់ ។ ខាងផ្នែកសេរីអាមេ-  
រិកកាំង យើងសង្កេតឃើញ៖ រដ្ឋទេសអាមេរិកកាំង . អគ្គរាជទេស  
អង់គ្លេស- រដ្ឋទេសបារាំង- អគ្គរាជទេសថៃឡង់ដ៍ ។ល។

ខាងផ្នែកលោកសន្តិមន្តម យើងសង្កេតឃើញ៖ រដ្ឋទេសនៃ  
សហភាពសាធារណរដ្ឋសន្តិមន្តមស៊ុយអែត- រដ្ឋទេសចិនប្រជាមា-  
និក- រដ្ឋទេសឆេកស្លូវ៉ាគី- រដ្ឋទេសប៊ូឡូឡា ។ល។ ខាងផ្នែកប្រទេស

អព្យាក្រឹត្យ មានរដ្ឋទេតតណ្ហា - រដ្ឋទេតតណ្ហាស្ម័ន - រដ្ឋទេត

អាកប្បកម្ម - រដ្ឋទេតកម្ម ។ល។

ក្រៅពីស្ថានឯកអគ្គរាជទេត និងរដ្ឋទេត, យើងសង្កេត

ឃើញ ស្ថានអភិបាលសាធារណរដ្ឋរៀនណាមខាងត្បូង

ហើយនឹងគ្រប់ស្ថានជាច្រើនទៀត ។

ឯកអគ្គរាជទេតខ្មែរនៅឯបរទេស

ខ្មែរយើងបានធ្វើការទាក់ទងខាងផ្នែកជាមួយបរទេស ទាំង

៣ ផ្នែក គឺផ្នែកលោកសេរី - ផ្នែកលោកស្នងមន្ទីរ និងផ្នែក

លោកអព្យាក្រឹត ។

ឯកទុតមន្ទីរ-គីម-នី ជាឯកអគ្គរាជទេតខ្មែរ នៅក្រុងប៉ារី-

ស្ទីនតោន អមរដ្ឋាភិបាលអាមេរិកកាំង ដែលជាមេក្លាន់នៃ

លោកសេរី ។ ឯកទុតមយឹម-ទិត ជាឯកអគ្គរាជទេតខ្មែរនៅ

ក្រុងម៉ូស្កូ អមរដ្ឋាភិបាលសូវៀយេត ដែលជាមេក្លាន់នៃលោក

ស្នងមន្ទីរ ។ ឯកទុតម-វ៉ាកា-ម៉ែល ជាឯកអគ្គរាជទេតខ្មែរ នៅ



ក្រុងញាវ-ដែល-លី អមរដ្ឋាភិបាលឥណ្ឌា, ជារៀមច្បងរបស់  
បណ្ឌិតប្រទេសអព្យាក្រឹត ។

សព្វថ្ងៃនេះ, ខ្មែរយើង មានស្ថានទូតតាំងនៅបរទេស  
ជាច្រើន ក៏ដូចជាស្ថានទូតបរទេស មកតាំងនៅក្នុងប្រទេស  
យើងអញ្ចឹងដែរ ។

**មាគ៌ារបស់សន្តិភាព**

មនុស្សក្នុងលោករមែងស្រឡាត់ស្រាម ហើយស្រែក  
ទាមទាររកសន្តិភាព ។ ប្រជាជនខ្មែរជឿជាក់ថា: មានតែ  
សន្តិភាពមួយយ៉ាងទេ ដែលអាចធ្វើឲ្យខ្មែរ នឹងប្រជាជនមហាជន  
មានជីវភាពសម្បូណ៌សប្បាយ ។ ហេតុនេះ, មាគ៌ានយោបាយ  
របស់ខ្មែរ ដែលដឹកនាំដោយសម្តេចព្រះនរោត្តម - សីហនុ ជា  
នយោបាយឯករាជ្យនឹងអព្យាក្រឹត្យ ។ នយោបាយអព្យាក្រឹតនេះ  
ហើយ ដែលជាមាគ៌ានៃសន្តិភាព ។

— ដក្ខន្តិយ ចេញពីបណ្ណា ការខ្មែរ-សម័យ —

កំណត់តាម

- ពង្សាវតារប្រទេសកម្ពុជាសង្ខេប (ម៉ែត-ជិត) ១៨'០
- ក្បួននគររដ្ឋបាលណាមួយស្របទាំងបួន (ណាត-តិម-ណាត) ១៥.០០
- ក្បួននគររដ្ឋបាលណាមួយចេញឡើយទេមារាសា ,, ២០,០០
- ប្រវត្តិអក្សរសាស្ត្រខ្មែរ (តិម-សៃត) ២៥.០០
- វិធីចងបទសម្បទា (តិម-សៃត) ១៥.០០
- ការគេងសេចក្តីខ្មែរ ( ,, ) ២៥.០០
- ល្បើកឡាប្លង់តែន ( ,, ) ១៥១,០០
- សង្គមវិជ្ជា ( ,, ) ២០,០០
- សិក្សាអក្សរសាស្ត្ររឿងរាមកេរ្តិ៍ (ទិម-ណាត្រី) ២៨.០០
- មរណមាតា (តាមច្បាប់ស្លឹករឹត) ២០.០០
- ធនក្លាយ ,, ១២១.០០
- សព្វសិទ្ធិ ,, ២០.០០
- កុញ្ញសារសិរសា ,, ៥៥.០០
- ល្បើកចេតក ,, ១០.០០
- មាយាស្រ្តី ,, ៧.០០
- សុបិន ,, ៧.០០
- មាយ៉ង ,, ៧,០០
- នឹងរឿងព្រេងផ្សេងៗ គ្រមទាំងច្បាប់បុរាណ ,,

